

శ్రీ రామకృష్ణ లీలామృతము

(లేక శ్రీరామకృష్ణ జీవిత చరిత్ర)

అనువాదకులు :

కీ. శే. వెదురుమూడి కృష్ణరావుపంతులుగారు, బి. ఏ; శ్రీ కందుకూరు మల్లికార్జునంగారు, బి. ఏ.

ప్రశస్తమైన వస్తువు, అకలంకమైన జీవితము, లోలో తరమైన సందేశము, దేహమును పులకరింపజేయు ఆధ్యాత్మికానుభవములు—శైలి సరళము, మధురము. భాష నిర్దుష్టము.—సర్వవిధముల నమూల్యమైన గ్రంథరాజము.

—శ్రీ పా. వే. రాజమన్నుగారు, గా॥ ప్రధాన న్యాయమూర్తి, మద్రాసు.

*** ఈ గ్రంథము విషయానురూపమై సుబోధమైన శైలిలో రచింపబడినదనుటకు ఏట్టి సందియమును లేదు. *** —శ్రీ పింగళి లక్ష్మీకాంతంగారు.

*** ఆధునిక కాలములో వెలువడిన కొలది మహాగ్రంథములలో, అన్ని విధముల నిది యొకటి. *** —శ్రీ రాళ్లపల్లి అనంతకృష్ణశర్మగారు.

496 పుటలు

(ద్వితీయ ముద్రణము)

వెల : రూ. 5

శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీ స్వాములవారి జీవితమున నింతకు పూర్వము గ్రంథస్థములుగాని ముఖ్య సంఘటన లెన్నియో శ్రీవారి సోదరశిష్యులవలన విని వ్రాయబడినవి. ఇది శ్రీ స్వాముల వారి సంపూర్ణ చరిత్ర!

నిర్దుష్టమైన భాష, అందమైన అచ్చు, ఆకర్షకమైన రూపము.

438 పుటలు

(సప్తమ ముద్రణము)

వెల : { సాదా ప్రతి రూ. 3-0-11
అట్ట బైందు రూ. 3-8-0

శ్రీ శారదాదేవి చరిత్ర

(మూడవ కూర్పు)

రచయిత : శ్రీ చిరంతనానందస్వామి

ప్రతి స్త్రీయును పురుషుడును...చదువవలసిన గ్రంథ మిది...అమృతకలశము!... అనన్యసామాన్య నీతిమండరి...తియ్యని తెలుగు...పాలవంటి శైలి... —ఆంధ్రప్రభ

246 పుటలు

వెల : రూ. 2-0-0

అద్రెసు: మేనేజరు, శ్రీ రామకృష్ణమఠము, మైలాపూరు, మద్రాసు - 4

దే వీ మా హా త్య ము

(శ్రీ దుర్గానామ స్తోత్రం)

అనువాదకులు : శ్రీ కందుకూరు మల్లికార్జునంగారు

ఇందు మూలశ్లోకములు, వానికి ధారాళమయిన అంగ్రానువాదమును పొందుపఱచుబడియున్నవి. అందు ముఖ్యములును నిగూఢములును అగు శబ్దములకు పాదదీపికలందు వివరణములు చేర్చబడియున్నవి. దేవీనామరాత్రములందును, ఇతర పవిత్రావసరములందును నిత్యపారాయణమొనర్పవలసిన ఉత్తమగ్రంథము. ఈ గ్రంథప్రాశస్త్యము పూర్తిగా వివరించు పీఠికయు చేర్చబడియున్నది.

(170 + 16) పుటలు ప్రజ్ఞులమగు ప్రథమ ముద్రణము వెల : రూ. 2-0-0

శ్రీ వివేకానంద లేఖావళి

(రెండు భాగములు)

అనువాదకులు :

శ్రీ చిరంతనానందస్వామి

భారతదేశమున ఇంటింటును ఉండవలసిన పుస్తకములలో నిది యొకటి; బాలికా బాలకు లెల్లరును శ్రద్ధతో పఠేదే చదువవలసిన పుస్తకములలో నిది యొకటి.

ఈ లేఖలందు దైవభక్తి, మానవరక్తి, కార్యాసక్తి—ఇవి నిరంతరసంయోగము దాల్చి జీవితాంధకారమును దొలగింపజేయు జ్యోతిగ నుండుట స్పష్టము.

—కట్టమంచి రామలింగారెడ్డి

మొదటి భాగము : 256 పుటలు

రెండవ భాగము : 228 పుటలు

ఒక్కొక్క భాగము వెల : రూ. 1-8-0

ఆదేశు : మేనేజరు, శ్రీరామకృష్ణమఠము, మైలాపూరు, మద్రాసు - 4

శ్రీ రామ కృష్ణ ప్రభ

సంపుటము ౧౩

౧౯౫౭, మార్చి—దుర్ముఖి, మాఘము

సంచిక ౯

విషయ సూచిక

శ్రీరామకృష్ణ ఆరతి గేయము—[శ్రీ వివేకానందస్వామి]	౨౮౯
శ్రీరామకృష్ణ సూక్తి కతిపయము	౨౯౧
శ్రీరామకృష్ణ ప్రశస్తి	౨౯౨
పరమహంస శ్రీరామకృష్ణుడు—శ్రీ వేదము వేంకటరాయశాస్త్రిగారు, ఎం.ఏ.	౨౯౩
ఆధునిక దేశ కాల పరిస్థితులలో శ్రీరామకృష్ణుని జీవితోపదేశాల ఆవశ్యకత— [సంపాదకీయము]	౨౯౭
విగ్రహ వ్యావర్తని—డాక్టరు పోతుకూచి సుబ్రహ్మణ్యశాస్త్రిగారు, ఎం.ఏ., ఎం.లిట్., పిఎచ్.డి.	౩౦౩
మహాప్రభు వల్లభాచార్యులు—శ్రీ కర్ణ రాజశేషగిరిరావుగారు, ఎం.ఏ.	౩౦౭
పరమావధి—శ్రీ గురుభక్త పెద్దిభట్ల కృష్ణశాస్త్రిగారు.	౩౧౧
వార్తలు, విశేషాలు	౩౧౪
గ్రంథసమీక్ష	౩౧౮

సందేశ తరంగిణి

ప్రజ్ఞులమగు ద్వితీయ ముద్రణము! ఆకర్షకమగు బైండింగు!

అనువాదకులు: కీ॥శే॥ శ్రీ తత్త్వానందస్వాములవారు

పరిష్కర్తలు: శ్రీ శ్రీరాం వేంకట భుజంగరాయశర్మగారు, ఎం.ఏ.

పాశ్చాత్య దిగ్విజయ యాత్రానంతరము శ్రీ వివేకానందస్వాములవారు కొలంబో మొదలు ఆల్మోరా వరకు ఒసగిన ఉపన్యాసముల సంపుటికరణము. ఒక్కొక్క యుపన్యాసమును ఆల్మోధారకము, విజ్ఞానోత్తేజకము, దేశభక్తిభరితము.

ప్రతి భారతీయుడును జదివి తీరవలసిన దివ్యగ్రంథము!

మొదటి భాగము : ౩౩0 పుటలు

వేల: ఒక్కొక్కభాగము రూ. ౩-0-0

రెండవ భాగము : ౩24 పుటలు

అద్రెసు: మేనేజరు, శ్రీ రామకృష్ణమఠము, మైలాపూరు, మద్రాసు - 4

శ్రీ నాగమహాశయుని జీవిత చరిత్ర

(తృతీయ ముద్రణము)

శ్రీరామకృష్ణుని గృహస్థశిష్యులలో ఉత్తమగణ్యుడు నాగమహాశయుడు. గృహస్థ జీవనమును శాస్త్రీయముగా గడుపుచు పారమార్థికమార్గమున పురోవృద్ధిగాంచుట ఎట్లాయను విషయమును ఈయన చరిత్రము మనకు నిరూపింపగలదు.

ఆ బాలగోపాలము అందఱకును అర్థముకాగల సులభశైలి, చక్కని ముద్రణము!

132 పుటలు

వెల : రూ. 1-4-0

అనుష్ఠాన వేదాంతము

(శ్రీ వివేకానందస్వామి ప్రవచనము)

వేదాంతమనగా విశ్వశరణ్యమగు మతసిద్ధాంతము. ఆ బాలగోపాలము సమస్త దేశీయులకును సమస్తమతావలంబులకును సర్వకాల సర్వావస్థలయందును ఆ వేదాంతము ఎటుల అనుష్ఠానయోగ్యమో కన్నులకు కట్టినటుల శ్రీస్వాములవా తిందు స్పష్టికరించి యున్నాడు.

130 పుటలు

(దివ్యమగు ద్వితీయ ముద్రణము)

వెల : రూ. 1-4-0

అద్రెసు : మేనేజరు, శ్రీరామకృష్ణమఠము, మైలాపూరు, మద్రాసు - 4

స్వామి - శిష్య సంవాదములు

(శ్రీమద్వివేకానందస్వామితోడి సంభాషణలు)

అనువాదకులు : శ్రీ కందుకూరు మల్లికార్జునంగారు

సాంసారిక సమస్యలు పరిష్కరించుకొనదలచినను సమాధిస్థితి సాధింపదలచినను ; రాజకీయవిశేషము లాకళింపదలచినను లలితకళారహస్యము లవగతముచేసికొనదలచినను — ఇంతేల, తాకి కాతాకిక విషయములలో వేనినిగుఱించిగాని మీ పరిజ్ఞానము వృద్ధి గావించుకొన దలచినచో ఈ గ్రంథమును తప్పక చదువుడు. నవభారతిభాగ్యవిధాత శ్రీమద్వివేకానందస్వామిచంద్రులు శిష్యులతో కావించిన యీ ప్రసంగములలో వారి అనుభవసర్వస్వము రాశీభూతమై యున్నది. సులభశైలి, హృదయమున పట్టి యిచ్చు సంభాషణలు, ముచ్చటైన అచ్చుకూర్పు.

పుటలు 552+12 అకారాది అనుక్రమణిక

వెల : రూ. 5-0-0

నా జీవితము, జీవితకార్యము

అనువాదకులు : శ్రీ కందుకూరు మల్లికార్జునంగారు

శ్రీరామకృష్ణసందేశమును లోకమునకు అందజేయుకొఱకును, లోకమును భౌతిక ముగా, వైజ్ఞానికముగా, పారమార్థికముగా సేవించుటయంపు నేడు జగద్విఖ్యాతిగాంచి యున్న శ్రీరామకృష్ణమత సేవాసంస్థలను ప్రథమమున స్థాపించు మహోద్యమము నిర్వహించు కొఱకును, శ్రీ వివేకానందాది శిష్యవర్గమువారు ఎంచ గాఢదీక్షతో పరిశ్రమించి, ఎంతటి దుర్భరక్లేశముల నోర్వవలసినచైనో, ఈ ఉపన్యాసమున గుండెలవియు వాక్కులతో శ్రీవివేకానందస్వామి వివరించియున్నాడు. అందఱును చదివి తీజవలసిన గ్రంథము.

62 పుటలు

అందమైన కూర్పు

వెల : రూ. 0-8-0

పా ర మార్ తి క సంభాషణలు

అనువాదకులు : శ్రీ కందుకూరు మల్లికార్జునంగారు, బి. ఏ.

శ్రీరామకృష్ణదేవుని స్వశిష్యవర్గములోని ఆర్థరు జ్ఞానసిద్ధులు శిష్యులతోడను, భక్తులతోడను, చేసిన పరమార్థిక విషయక సంభాషణ కలిపయములు. ఎన్నెన్నో గ్రంథములు చదివినగాని తీజి ఆధ్యాత్మిక సంశయము లీ గ్రంథమూలమున అవలీలగా తీజును.

402 పేజీలు

(మనోజ్ఞమగు ప్రథమ ముద్రణము)

వెల : రూ. 3-0-0

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4



సర్వేశ్వరుని శరణు జొరము, ఆతని కృప నీ యనుభవమునకు అప్పుడు వచ్చును.”

— శ్రీ శారదామణి.

శ్రీరామకృష్ణ ప్రభ

సంపుటము ౧౩

౧౯౫౭ - మార్చి : : దుర్బుఖి - మాఘము

సంచిక

రామకృష్ణ ఆరతి గేయము

[శ్రీ వివేకానందస్వామి]

ఖడ్గిన భవబద్ధన, జగవద్దన వన్ని తోమాయ్

నిరజ్జన, నరరూపధర, నిర్గుణ గుణమయ్ ॥

సంసారబంధాలను ఖండించువాడా, లోకవందితా, నిను మేము ఆరాధింతుము. నర రూపమును ధరించి యున్నావు కాని నీవు నిష్కళంకుడవు, గుణరహితుడవు, గుణమయుడవు.

మోచన అఘరూపణ, జగభూషణ, చిద్వనకాయ్,

జ్ఞానాజ్ఞాన విమల నయన వీక్షణే మోహ యాయ్ ॥

దోషములనుండియు పాపములనుండియు ముక్తినిొసగువాడా, లోకాలంకారా, చంద్రదాసీ, జ్ఞానాంజనముచే విమల మైన నీ చూపు ఒక్కటి చాలును, మోహమును పోగొట్టుటకు.

భాస్వర భావసాగర చిరఉన్నద ప్రేమపాథార్

భక్తాజ్ఞాన యుగళచరణ, తారణ భవపార్ ॥

ఉజ్జ్వలభావనముద్రుడా, ప్రేమసాగరచిరోన్మత్తుడా, నీ చరణయుగమును ప్రాపించిన భ క్తులు భవసాగరమును దాటి గట్టెక్కుదురు.

జృమ్భిత - యుగ - ఈశ్వర జగదీశ్వర యోగ సహాయ్

నిరోధన, సమాహితమన నిరఖి తవ కృపాయ్ ॥

యోగ సహాయుడ వైన నీ లోకేశ్వరా, ఈయుగస్వామివిగ అవతరించితివి, నిరుద్ధమై సమాధిలో నిమగ్నమై యున్న నీ మనస్సును నీకృపచేతనే చూచుచున్నాము.

భజన దుఃఖగజ్జన కరుణాఘన కర్మకలోర్

ప్రాణాపణ జగతతారణ కృత్తన కలి దోర్ ॥

దుఃఖవృధల భంజించువాడా, కరుణాస్వరూపీ, దుష్కర కార్యనిర్వాహకా, లోకరక్షకా, నీ ప్రాణ మిచ్చి కలిబంధముల ఛేదింతువు.

వజ్రున కామ కాఞ్చన, అతి నిన్దిత ఇన్ద్రియ రాగ్

త్యాగీశ్వర, హే నరవర, దేహ పదే అనురాగ్ ॥

కామకాంచనస్త్రీయు అతినిందిత మయిన యింద్రియరాగమును లేని వాడా, విరక్త చక్రవర్తి, పురుషోత్తమా, నాకు నీ చరణములందు భక్తి నొసంగుము.

నిఙ్కయ, గతసంశయ, దృఢ నిశ్చయ మానసవాక్

నిష్కారణ, భకతశరణ త్యజి జాతికులమాక్ ॥

భయ సంశయరహితుడా, దృఢనిశ్చయ మనస్కుడా, నీవు భక్తుల జాతి కలదులను బాటించక వారికి అవ్యాజ శరణమ వగుదువు.

సమృద తవ శ్రీపద, భవ గోష్ఠద వారి యథాయ్

ప్రేమార్పణ సమదరశన జగజన దుఃఖ యాయ్ ॥

నీ శ్రీపాదమే మా సంపద, ఆ పాదమున ఈ సంసారము గోష్ఠదవారిపాటిచే. ఓ ప్రేమార్పణా, సమదర్శనా, నీచే జగజ్జనముల దుఃఖము రూపుమాయును.

నమో నమో ప్రభు వాక్య మ నాతీత మనో వచ నై కాధార్

జ్యోతిర జ్యోతి ఉజల హృది కన్దర తుమి తమ భజ్జన హార్ ॥ ప్రభు ॥

ఓ ప్రభూ, 'మనములం జర్పించి భాషావళిం బలుకకరాని' వాడా, వాఙ్మనైకభూమి, పరంజ్యోతీ, హృదయ కుహ రాంధకార భంజనా, నీకు వందనములు.

ధే ధే ధే లక్ష్మ రక్ష్మ భక్ష్మ, బాజే అక్ష్మ సక్ష్మ మృదక్ష్మ

గాఢధే ఛన్ద భకతవృన్ద, ఆరతి తోమార్ ॥

ధే ధే ధే లంగ రంగ భంగ ధ్వనులతో సమ్మిశ్ర మైన మృదంగ ధ్వానముతో నీ భక్తులు సాయంపూజాగీతమును బాడుచున్నారు.



శ్రీరామకృష్ణ సూక్తి కతిపయము

౧. తామర లేచిన చోట గోకిన కొలదియు దురద హెచ్చు చుండును, ఎంత గోకిన అంత సుఖముగా నుండును. భగవద్గుణానుకీర్తనమున భక్తు లెన్నడును తృప్తిచెందరు.

౨. భగవన్నామము చెవిని బడినంతనే ఎవ్వనికి పులకాంతర మగునో. ఎవ్వని కన్నుల నుండి ఆనందబాష్పములు ప్రవహించునో-అట్టి వానికి ఇదియే తుది జన్మము.

౩. పడవ నీటిలో ఉండ వచ్చును గాని నీరు పడవలో నుండ రాదు. సాధకుడు సంసారములో నుండ వచ్చును, కాని సంసారము వానిలో నెలకొన రాదు.

౪. వివేక వైరాగ్యములును వీనితోబాటు దృఢ మైన భగవద్భక్తియు ఉన్నయెడల సంసారములో ఉన్నను బాధ లేదు.

౫. తండ్రివలనఁ గలుగునది మొదటి జన్మము, ఉపనయనముచే నేర్పడునది ద్వితీయ జన్మము, సన్న్యాసమో మూడవ జన్మము.

౬. కొం డంత దూది యైనను నలు సంత నిష్ఠ దానిపై బడినంతనే తగులబడి బూడిదయై పోవు రీతిని పావన భగవన్నామమును

భక్తితో కీర్తించిన మూత్రాన నీపాపరాసు లన్నియు పటాపంచలై పోవును.

౭. శరీరగృహమున నున్నందులకు (జీవుడు) చెల్లింప వలసిన అద్దెయే వ్యాధి.

౮. ఆత్మప్రభావమును ప్రకటించు గర్వము గర్వము కాదు, ఆత్మగౌరవము నణచి వేయ వినయము వినయము కాదు.

౯. కాదుణ్యమున క్రైస్తవునివలెను, బాహ్య చారములందు పట్టుదల చూపుచో మహమ్మదీయునివలెను, సర్వభూతహిత మొనర్చునెడ హిందువువలెను వర్తించుట పాడి.

౧౦. ఎవ్వనికి నమ్మిక కలదో వానికి అన్నియు నున్నట్లే; ఎవ్వనికి నమ్మిక లేదో వానికి అన్నియు లోలే.

౧౧. జీవుడ నని భావించు వాడు జీవుడు గనే యుండును, దేవుడ నని భావించు వాడు దేవుడే యగును. మనము ఎట్లు భావించుమో అట్లు అగుదుము.

౧౨. మలయమారుతమే వీచు నపుడు వినకట్ట యెందులకు? భగవత్కృపయే లభించునపుడు జపతపము లెందులకు?

శ్రీ రామకృష్ణ ప్రశస్తి

ప్రతాపచంద్ర మజుందారు

అరవిందుడు

దేశీయ మతముల కొక్కొక్క దానికి వేదాంతమే శాస్త్రీయమైన వెన్నెముక వంటిది. ప్రతి హిందువునకును అతనికి తెలియకయే అతని వాతావరణమునుండి కొంతవేదాంతము అబ్బును, శ్రీరామకృష్ణుడును ఆపాటి వేదాంతియే కాని అంత కెక్కుడు గాడు. ఆయనకు సంస్కృతభాష రానే రాదు. బెంగాలి భాష యైనను చాలినంతగ వచ్చునో రాదో. కాని ఆయనకు ఆధ్యాత్మిక జ్ఞానము ఎట్లు గలిగిన దనగా స్వప్రతిభచేతను సాక్షాదనుభవముచేతను, [మాక్సుమూలరుకు వ్రాసిన లేఖనుండి].

దీగ్వి

గడచిన శతాబ్దిలో ఆంగ్లేషాన వెలసిన మేదానిధులలో అగ్రగణ్యులు రాబెర్టుబ్రౌనింగును జాకారస్కినును. మఱి ఎట్టిసంస్కారమును లేని నిరక్షరకుక్షి యనం దగిన వంగదేశీయ రామకృష్ణునితో ఆ ప్రజానిధులను బోల్చి చూడుడు, వార లెల్లరు అంధకారములో. దేవులాడుచున్నవారే. 'చదువు' 'చదువు' అని మనము దేని ననుకొందుమో దానిని రామకృష్ణుడు ఎఱుగనే ఎఱుగడు. కాని ఆయన వాక్కుం బోని వాక్కు ఆ యుగమున నే తెవరికిని లేదు, శ్రాంతాత్ములకు ఆయన దేవుని ప్రత్యక్షముగ జూపెడివాడు, [ప్రాస్పెరస్ బ్రిటి పిండియా, పు 99].

భారతదేశాత్మ ప్రప్రథమాన ఆస్తిక్యరంగమందే మేలుకొన్నది, గెలుపొందినది. దీనిని మున్ముందుగ డెల్చిన మహాపురుషులునుగలరు, దీనికి సూచనలును గలవు గాని, ఏనాడు కలకత్తాలోని విద్యానంతులలో తిలకప్రాయులు ఒక నిరక్షర హిందూసన్న్యాసి పాదములకు ప్రణమిల్లిరో అనాడు గదా విజయము సిద్ధించినది. ఆ యోగి స్వతః ప్రాప్త ప్రబోధుడు, ఆత్మానుభవానందపరచతుడు, రహస్యమత పరుడు (మిస్టిక్), విదేశవిద్యయు భావాలును ఆయనలో జూడగా నైన లేవు. అఖండవిశ్వమును తన రెండుచేతులలో ఇముడ్చుకొని మార్చ గల, మార్చ నున్న వీరు షని, ఆయన వివేకానందుని గుర్తించెను. వివేకానందుని విజయవర్యుటనము 'భారతదేశము జీవించి ఉండుటే కాదు, మేలుకొని ఉండుటే కాదు, దేశాంతరములను గెలువ గలదు' అని మొదటి సారి ప్రత్యక్షముగ జూపినది, క్రిందయోగి' అను గ్రంథమున]

గాంధీమహాత్ముడు

పరమహంస శ్రీరామకృష్ణుని జీవితచరిత్రము, ఆస్తిక్యము నిత్యానుష్ఠానములో ఉన్న చరిత్రము. ఆయన చరిత్రమును జదివితో మేని దేవుని ప్రత్యక్షముగ జూడగలము. దానిని చదివిన వారికి ఎవరికి గాని దేవుడొక్కడే నిజమనియు తక్కిన డెల్ల మాయ అనియు నమ్మకము కలుగక మానదు. దైవ

పరత శ్రీరామకృష్ణునిలో ప్రత్యక్షరూపమును దాల్చినది. ఆయన సూక్తులు వట్టి పండితుల సుద్దులు గావు, అవి జీవిత మనెడి గ్రంథమందలి పుటలే, స్వానుభవ ప్రకాశకములు, కావున వానిని జదివిన వారికి అవి అనివార్యముగ చిత్తములందు హత్తుకొనును. ఈ యవిశ్వాస మయయుగమున శ్రీరామకృష్ణుడు ప్రాణవంతమును ఉజ్జ్వలమును అగు నమృతమునకు లక్ష్యము. పెక్కండ్రకు ఆ నమృతము నిర్వృత్తికరముగ నున్నది. అది లే కున్నచో వారికి ఆధ్యాత్మిక జ్యోతిః ప్రాప్తిందియే యుండదు. శ్రీరామకృష్ణుని జీవితము అహింసాధర్మప్రతిపాదక మైన పాఠము. ఆయన ప్రేమకు దిద్దిశాదిగ అవ

ధులు లేవు, ఆయన దివ్య ప్రేమ ఎల్లరకును ఉత్సాహప్రదముగ వెలయుంగాత. [శ్రీరామకృష్ణజీవిత గ్రంథోపోద్ఘాతము 1924.]

జవహర్ లాల్ నెహ్రూ

శ్రీరామకృష్ణ పరమహంస సామాన్య మానవుల జీవితగతికి పూర్తిగ ఎడసినవాడు అనుట స్పష్టము. ఆయన యుగయుగమునను మన భారతదేశమున అవతరించి, మన దృష్టిని ఆధ్యాత్మికరంగమునకును ఉన్నతవిషయముల వంకకును మరల్చిన మహర్షుల సంప్రదాయము నకు చెందినవాడే అని గుర్తింప వచ్చును.

[శ్రీరామకృష్ణ వివేకానందులు 1949.పు 2-4.]



పరమహంస శ్రీరామ కృష్ణుఁడు

శ్రీ వేదము వేంకటరాయ శాస్త్రి గారు, ఎమ్. ఏ.

[తే 10-3-57 ది జయంతినభలో ఉపన్యస్తము]

భగవాన్ శ్రీరామకృష్ణ పరమహంస 122-వ జన్మ ది నోత్సవ మైన యిది శ్రీభగవన్నామ సంకీర్తనార్థము ఉద్దిష్టము. పరమహంస మహాత్మ్యము జగత్ ప్రసిద్ధము ఎల్లరెఱింగినదే. ఐనను—

త థాపి వాచాలతయా యుక్తి మాం

మిథ స్త్వ దాభాషణలోలుపం మనః

అన్నట్లు ఆ మహాత్మ్య ప్రస్తుతిపరము లైన ఒకటి రెండు మాటలను చప్పరించి నాచాపల్యమును తీర్చుకొందును.

ఈ మహానీయుఁడు మనదేశమందు జన్మించుట మన భాగ్యము. మహానుభావులకు జన్మ భూమి భరతఖండము. అందు భారతవర్షము ఇంకనుమిన్న. 'ఎందఱో మహానుభావులు, అందఱుకు వందనము' అని గదా త్యాగరాజస్వామి వచించెను. ఈవిషయమునే బమ్మెరపొతరాజు చక్కగా తన భాగవతములో పద్యరూపమున వచించినాడు —

భారత వర్ష జంతువుల

భాగ్యము లే మని చెప్ప వచ్చు? నీ

భారతవర్ష మందు హరి
పల్లఱుఁ బుట్టుచు జీవకోటికిఁ
ధీరతతోడఁ దత్త్వము
దేశము సేయుచుఁ జెల్లి సేయుచుఁ
ఆరయ బాంధ వాక్యతిఁ గృ
తాదలఁ జేయుచునుండు నెంతయుఁ.

[భాగ. V. ii-54]

మహానుభావుల యవతారభూమి. పాశ్చాత్య దేశములలో మహానుభావు లవతరించిరి గా? వారందఱును యుద్ధవీరులు, ఐహికచింతగల వారు, మనవాలో ఆధ్యాత్మికచింతగలవారు. వారి విజయములు తాత్కాలికములు, మన విజయములు శాశ్వతములు. భరతఖండపు మతములే కదా వారికి శరణ్యములు.

దశావతారములలో శ్రీకృష్ణావతారము సంపూర్ణావతార మని పెద్దల యభిప్రాయము. భగవద్గీతయే మనకు నేటికిని తారకము. దీని కన్నను ఒకమెట్టు పైదిగా నేర్పడినది శ్రీరామ కృష్ణావతారము. పరమహంస శ్రీరామ కృష్ణులే తాను 'రామ' 'కృష్ణుల' యుభయుల యవతార మని వచించినారు. ఇది యెంతయు వాస్తవము. ఆ మహానుభావుల గుణములు ఈయనయందుమేళవించి నూతనమూర్తిని భారతీయులకు ప్రసాదించినవి. —

పుత్ర సహృదైర్ల నక్షీకైర్
యద్ వృద్ధేత్వాకుభిర్ ధృతమ్
ధృతమ్ బాల్యే త దార్ఢ్యణ
కష్ట మారణ్యకం ప్రతమ్ ||

సంపదను పుత్రులకు సంక్రమింపఁజేసి వృద్ధేత్వా కువులు ధరించిన యారణ్యకప్రతమును అన్న గాదు బాల్యమందే ధరించిరి, కట్టా, అని

రాములవారిని గూర్చి లక్ష్మణుండు పలికినట్లుగా భవభూతి వాక్కు.

బాల్యము నుండియునే వైరాగ్యచిహ్నములు మహాత్ములలో కనబడట మనదేశ మందు సాధారణము. అట్టి భారతదేశములో భక్తిపారవశ్యమునకు పేరు గన్న నంగదేశములో వీరు జన్మించినారు. వంగదేశము పైతన్యమహాప్రభువు ప్రభవించిన చోటు. స్వాభావికముగ వంగీయుల చిత్తములు మైత్రీ కోమలములు. వారిని త్రమాభుర్యము నర్హనా తీతము. భక్తుప్రదేశమునకు వారు పెట్టినదిపేరు. అట్టి పవిత్రభూమిలో జనన మందిన శ్రీరామ కృష్ణులకు ఆఱవ సంవత్సరమందే, అతి బాల్యమందే, భక్తిపారవశ్యతామూర్ఛనాదులు కలిగినవి. అదే చిత్తశుద్ధి. అదే భగవద్ధ్యానమున లక్ష్యశుద్ధి.

'ప్రాణాన్ తృణాగ్ర జల చిన్దు సమా నరాణామ్' అన్న విషయము వీరికి వీరి యేకనయేటనే తెలిసిపోయినది. వీరికి ఆ సంవత్సరమే పితృవియోగ మేర్పడినది. గొప్ప చిత్తవికారమున కిది కారణ మైనది.

వీరికి తొమ్మిదివ యేట ఉపనయనము జరిగిన సంవర్షమున వీ రొక శూద్రస్త్రీ చేతి యన్నమును భుజించుట ఒక విశేషము; తర్వాతి మానసిక దృష్టి కిది సూచిక. జాతిభేదములను పాటించని మైత్రీ కోమల హృదయము. చెప్పదురు కదా. —

యస్ సారస్వత వైభవం
గురు కృపా పీయూష వా కోద్యనం
తల్ లబ్ధం కవి నైవ,
నైవ హతతః పాత ప్రతిష్ఠా జపా

కాసారే దివసం వస స్నపి
పయఃపూరం పరం పక్షి-లం కుర్వాణః
కమలాకరస్య లభ తే కిం
సారథం సై రిభః ?

మడుగులోనే పడియుండు దున్నపోతునకు పద్మ
పరిమళము తెలియనటు పరంపరాగతు లె న
పండితులు వేదాంతతత్త్వమును గ్రహింపఁ
గోరి ఎంత కృషి చేసియు ఇట్టి మానసిక
పరిణామమును వృద్ధాప్యమున సైతము పొంద
లేక యుండగా బాల్యమందే వీరి ఈ చి త
పరిపాకము విశేషము—

కేవలము ఐహికమూ రి గా గాక ఆముష్మిక
చింతతోనే ఈమహాత్ముడు జనించెనా, అవత
రించెనా? అవతార మనుటకు సందేహము లేదు
గాని, ‘దైవం మానుషరూపేణ’. మానవుడే.
మన వలె ఉప్పు, కారము, పులుసు—ఔత్త
రాహుడు (=ఉత్తరదేశీయుడు) కావున —
తీపును తిను వాడే. కాని అతిత్వరగా మాన
సిక పరిణామముల నల్ల వయోవృద్ధి గాక
మును జ్ఞానవృద్ధి డాయెను. ఐహిక వాంఛ
లలో మునిగి తేలు నట్టి మనకు పరమహంస
జీవితమునందే గ్రహింపఁ దగిన గుణపాతములు
పెక్కులు. ఈపాతములు అనితరసులభములు.
ఆమహానభావుని జీవితములోని సన్నివేశము
లును అనుభవములును సాధనమును ఒక్కొక్క
మానవునికిని తన జీవితములో ఏదో యొక
సందర్భమున వచ్చినవి గానే యుండును. ఆ
యా మానవునికి అందు నేర్చుకో దగిన పాత
మొకటి యుండును.

బాల్యములో చదువుకొన లేదు. చదువుకొ
మ్మని, అన్న కోపము చేయగా ‘సామాన్య
విద్య యెందుల కన్నా? పఠతత్త్వమును దెలుపు

విద్య కావలె నన్నా’ అని బదులు చెప్పినారు
త్యాగరాయస్వాముల వారికిని జపేశ్వరులవారి
కిని ఎంత అంతరమో రామకుమార—రామ
కృష్ణులకు అంత ఉండె నేమో! తాను చదువలే
దట కాని చదివినవారి వలన విన్నాఁ డట.
తనది శ్రుతపాండిత్యము. కాని బహుశ్రుతుండు.

ఉత్తము నటుండు — గ్రామములో శివ
రాత్రి — తన సొంత నాటక బృందము —
‘శివ’ పాత్రమును ‘రాధా’ ‘కృష్ణ’ పాత్రలను
ధరించువాడు—ఈయనవలెనే చైతన్యస్వామి
కూడ రుక్మిణీపాత్రను ధరించెను, అప్పుడు
తల్లియే గుర్తింప జాలక పోయిన దట. పురు
షులు ఏల స్త్రీపాత్రలను ధరింపరాదు? సారూ
ప్యసిద్ధి. ఈశ్వరుడు మహానటుడు. దాక్షిణాత్య
శిల్పములో ఆయనమూర్తి మనకు సుపరి
చితమే. ఆ యంశము శ్రీరామకృష్ణునిలో
ప్రత్యక్షము. అటు నెలలు స్త్రీవేషమే ధరించి
గోపికాభాసమున స్త్రీణముచే భగవద్ధ్యాన
మొనరించి సాధన మొనర్చిన ఊర్ధ్వరేత
స్కుండు ఆయన శ్రోత్రముండు నాటకము
చూడ రాదు, చూచినను పురుషుడు స్త్రీ
పాత్ర ధరింపఁగా చూడ రాదు, ఇత్యాది నిషే
ధములు తెలిసినవే. ఏల? ఇంద్రియచలన
భయమేగదా. స్త్రీపాత్రధారణమును ఇంద్రియ
నిగ్రహ సాధనా విశేషముగ ప్రాచీనులు ఉద్దేశ
శించి రేమో.

వివాహ మొనర్చు కొన్నాడు, కాని ఎట్టి
వివాహము! ఎట్టి దాంపత్యము! ‘మాతృవత్
పరదారేఘ’ అని పెద్దలు చెప్పిరి కాని పరమ
హంస తనదారనే తల్లివలె చూచిన లోకా
తీతుండు.

శ క్యపానకుండు — సాధారణముగ
పూజకులు అనర్థముల పాలగుచుండురు. ఈయన

సిద్ధి నందినాడు. సకలమతములను సంపూర్ణముగఁ జూచినవాడు. బ్రాహ్మణి మూలముగ తాంత్రిక వైష్ణవ పూజామార్గములను సాధించినాడు. అనాహతశబ్దమును విన్నవాడు. చేరీ కందిన అప్రసిద్ధులను తృణీకరించినవాడు. జటాధారి ఆరాధించు చుండిన రామలాలా శ్రీరామ కృష్ణుని పూజ లందుకొన మోజుపడి ఆయన యొద్దనుండి ఈయనయొద్దకు మాటినాడు.

శ్రీరామకృష్ణునకు అద్వైతవేదాంతమున కటపు భాగ్యము గాంచిన గురువు తోతాపురి. ఆ కాలముననే శ్రీరామకృష్ణుడు సన్న్యసించి పరమహంసపరివ్రాజకుడై పరివ్రాజకాచార్యుడాయెను. తోతాపురి నలున దేడ్లలో సాధించిన దానిని ఈయన ఒకదినములో సాధించినాడు.

మహమ్మదీయ మ తోక్త సాధన ననుసరించి సిద్ధి గాంచినాడు, క్రైస్తవ మ తోక్త సాధన ననుసరించి సిద్ధిగాంచినాడు, బౌద్ధజైనుల మన్నించినాడు, సిక్కు-గురువులను గౌరవించినాడు. ద్వైతము విశిష్టాద్వైతము అద్వైతము అను మూడును సోపానములు అన్నాడు. తుదకు అన్ని మతముల సారమైన భక్తిని బోధించినాడు. 'జలం' అన్నను 'పానీ' అన్నను వాటర్ ... తణ్ణి ... నీళ్లు ... ఏ

మన్నును వస్తు వొక్కటే కదా అని బోధించినాడు. లోకోపకారము చేయ వలసినదే కాని భగవద్భ్యాసము మాన రాదు :

ర థ్యాస్త శ్చరతన్ తథా ధృత జుత్
కన్ధా లవ స్సాధ్వైన్
సత్రాన ఇచ్చ సకౌతుక ఇచ్చ సదయం
దృష్టస్య తైర్ నాగరైః
నివ్యాజీకృత చి త్సుధా రస ముదా
నిద్రాయమాణస్య మే
నిశ్శబ్దః కరటః కదా కరపుటీ
భిక్షాం విలుణీమ్యతీ

“పెద్దవీధిలో నడచుచు ప్రాతబాంత పేలికను దాల్చినవాడనై నాగరులు అధ్వగులు దయాభయ కౌతుకములతోఁ గనుచుండ నిర్వాణజీకృత మైన నాజ్ఞా నామృత ర సానందమున తూఁగులాడుచు నే నుండఁగా ఎప్పుడు కాకి నా పుడిసిలి దొన్నెలోని భిక్షను జంతు లేక హరించునో” — అని మహాయోగీంద్రులు వాంఛించు దశను శ్రీరామకృష్ణుడు సాక్షాత్తుగ అనుభవించినాడు. ఈయనమతము సర్వజనసమ్మతమై సమాచరణీయముగ నున్నది. ఈయనను 'సకల సిద్ధాంత సరి త్సాగరము' అన వచ్చును.

గ్రంథ వచ్చి పిల్ల గోరడా లాడిన విధముగా నెఱుంగక వెట్టి జనులు
జ్ఞాన లైస వారి గర్హింతు రూరక, విశ్వ దాభిరామ విసుర వేమ॥

ఋషు లెఱుంగ నట్టి విషయంబు భువి లేదు, వారు నెప్పినంత వరుస నగున,
తెలియ కనెడు వారు చేదెలు నిజ మయా, విశ్వ దాభిరామ విసుర వేమ॥

ఆధునిక దేశ కాల పరిస్థితులలో శ్రీరామకృష్ణుని జీవితోపదేశాల ఆవశ్యకత*

[సంపాదకీయము]

ప్రపంచ మతాలలో గొప్పవి నాలుగు — హైందవము, బౌద్ధము, క్రైస్తవము, మహమ్మదీయము. వీనిలో మహమ్మదీయమతము నకు స్థాపకుఁడు మహమ్మదు, క్రైస్తవమతము నకు స్థాపకుఁడు క్రైస్తవ, బౌద్ధమతమునకు స్థాపకుఁడు బుద్ధుడేవుఁడు; హిందుమతమునకు స్థాపకుఁడు ఎవరు? ఫలానా అని ఒక్కరి పేరు చెప్పుటకు అవకాశము లేదు. అంతే కాక, సునిశితముగఁ జూచినప్పుడు హిందుమతము ఏకైకమతముగఁ గూడఁ గనిపింపదు, ఎన్నో సిద్ధాంతాలు ఎన్నో పూజావిధానాలు ఎన్నో మతభావాలు ఒక గుమిగాఁ గూడి 'హిందూమత' మను పేరఁ బరఁగుచున్నట్లు మనము గుర్తింతుము. మఱి ఇన్నింటిని ఒకటిగాఁ గలిపి సిరముగ నిలఁబెట్టుటకు ఐక్యబంధము ఏ దైన ఊడవలయును గదా, మనకు ఉన్న ఐక్యబంధము ఏది అనిన వేదాంతసిద్ధాంతమే. ఇతర మతాలకంటె హిందూమతమునకు ఉన్నట్టి ప్రత్యేకత ఇదే అని సగర్వముగాఁ జెప్పకొనువారును గలరు. కాని హిందూమతము అను పేర ఒక గుమిగాఁ గూడి ఉన్నట్టి వివిధ సిద్ధాంతాలకును రకరకాల పూజావిధానాలకును కేంద్రగతుఁడై ఒక మహావ్యక్తి వెలసిన యెడల వీని యేకత మఱింత దృఢముగా ఉండు ననియు, అటువంటి మహాపురుషు సవతారము ఆవశ్యకము అనియు నమ్మ

కము సార్వత్రికముగ ఏర్పడినది. ఆ నమ్మకమును శ్రీవివేకానందస్వాములవారు తమ రచనలు కొన్నింటిలో వెలిబుచ్చి ఉన్నారు — “భారతవాఙ్మయములో నిత్యసత్యాలు పదిల పడి ఉన్నవి, అన్య దేశాల వారు భారత మాతృ పాదాలను ఆశ్రయించి ఆ సత్యాలను నేర్చుకొవలె, లోకములో హిందువులది గురు స్థానము. ఈమాట మీకు అచ్చెరువుగొలుప వచ్చును కాని ఇది చారిత్రక సత్యము. దీనిని మీరు గుర్తింపవలె, కాఁబట్టి పారమార్థికత మన వెన్నెముక వంటిది అన్న జ్ఞాపకము మనకు సదా ఉండ వలె; ఉండ వలె అనిన మనకు దారిచూపునట్టివాఁడు ఒకఁడు కావలె. [క్రంప్లీ ట్యుకు II పుటలు 443-4.] నమ్మకము గల వారే నాయకులు కాఁగలరు. లోకమును వశపఱచుకొను శక్తి గురుభక్తికి ఉన్నది ... శక్తి గురువుగారి యొద్ద నుండి శిష్యునికిని శిష్యు నొద్దనుండి ప్రశిష్యునికిని — ఈ రీతిగా సలక మించుచుండవలె. ఇట్టి శిష్యపరంపర లేనిదే ఏదియు సాధ్యము కాదు. నాయకుఁడుగ ఉండుటకు హృదయస్థానీయుఁడుగ ఉండుటకు ఆదర్శ శీలవంతుఁడు ఆదర్శజీవి అవతారపురుషుఁడు ఒకఁడు కావలె. తక్కినవి అన్నియు అతనిని బరిచేప్పించి నిలుచును. ... పరిపూర్ణతలో శ్రీరామకృష్ణునిశీలమునకు సాటి లేనే లేదు.

* 1956 వ సం॥ నవంబరు 'వేదాంత కేసరి' పత్రికలోని శ్రీ నిమలానందస్వామి వ్యాసము దీనికి మూలము.

ఆయనకు మునుపు అవతారమూర్తులు వెలయక పోలేదు. కాని వారు అందఱునే ఒక్కటి అయి శ్రీరామకృష్ణుడుగ రూపొందినారు. భారత దేశోద్ధతికి శ్రీరామకృష్ణుని చరణ కమలముల ఆశ్రయించుట ఒక్కటే ఉపాయము. యుగ యుగాలుగ హిందువులు తలచినతలఁపు లన్నిటి యాధార్థ్యమునకును ఆయన జీవితము పట్టు గొమ్మ. అన్ని దేశాల పేదలకును ఆయన జీవితము ప్రత్యక్షవ్యాఖ్యానము [లేఖలనుండి పరికలితము], ప్రజలు శ్రీరామకృష్ణునివంకకు ఏలాగు ఆకృష్టులగుదురు? ఆయన నామము వారికి ఏలాగు ఉద్దిపకము కాఁగలను? శ్రీరామకృష్ణుని యథార్థస్వరూపమును తెలిసికొన్న వారికే స్వస్వరూపసిద్ధి నిజముగఁ జేరుతును. అట్టివారు ఉండు లేని, మనదేశమునుండి కలుపులు మున్నగువానిని తఱిమివేయటకు ఎంత కాలము పట్టును? కాబట్టి ప్రజలు మున్ముందు స్వార్థపరతన విడువ నేర్చుకో వలెను, అందులకు శ్రీరామకృష్ణునే అత్యముగ ఉంచుకోవలెను, ఆయన యథార్థస్వరూపమును తెలిసికోవలె. అప్పటికిఁ గాని, మాటిమాటికి దాపరించుచున్న కాటకాలను అరికట్టుటకు నిజ మైన ప్రయత్నాలు పురోగమింపవు [కంప్లీట్లర్చు VII పుటలు 266-7]. దేశోన్నతికి ఉదాత్తత్య మొకటి అవసరము. నిర్గుణబ్రహ్మమే ఆలత్యము. నిర్గుణలత్యముచే అందఱును ఉద్రిక్తులు కాలేరు. కాబట్టి మీకు సగుణలత్యము ఒకటి ఉండి తీఱ వలెను. శ్రీరామకృష్ణుడే ఆగుణలత్యము. అందుచేత ప్రస్తుతము మీరు ఆయననే ప్రధానికరింపవలె. ... ఆయన మరల ఒకసారి మన నడుమ అవతరింతు నని చెప్పి ఉన్నాఁడు, అటు పిమ్మట విదేశముక్తి నొందు నేమో! మీరు సాధనచేయఁగోరుదురేని అట్టి

ఒక యిష్టదేవత ఉండి తీఱవలె" [కంప్లీట్లర్చు VII పుటలు 400].

పై ఉద్ధారములను బట్టి చూచిన క్రైస్తవుల చర్చిని బోలిన మత సంస్థయు, ఆ సంస్థకు హృదయస్థానియుఁడుగ క్రైస్తునో మఱియొక మహాయోగినో పోలిన మహాపురుషుఁ డొకఁడును స్వామిజి దృక్పథమున నుండినట్లు తెలియ నగును. ఏతదనుగుణముగనే శ్రీరామకృష్ణుని యాచర్యమును ఉపదేశములును ఇప్పటికే డెబ్బ దేండ్లుగ సాగు చున్న రామకృష్ణోద్యమమునకు హృదయముగ ఉన్నది.

శ్రీరామకృష్ణుని జీవితకాలము ఏఁగా దేన్న ఆట నెలలు మాత్రమే తే 18-2-1836ది నాఁడు అవతారము; తే 16-8-1886ది నాఁడు నిర్వ్యాణము. మానవవృష్టితోఁ బూచిన ఈ యాయస్సు ఏ మంత దీర్ఘ మైనది కాదు. ఆయన భౌతిక శరీరము పంచత్వ మొంది దాదాపు డెబ్బ చే జైనవి. కాని ఆయన వ్యక్తిత్వము దిననినాగివృద్ధిని గాంచుచు శ్రీరామకృష్ణీయ తత్త్వ ప్రతిపాదిత రామకృష్ణ మూర్తిగ రూపొందుచున్నది. క్రైస్తునకు ఉన్నట్లే శ్రీరామకృష్ణునకును విశ్వరూపము ఒకటి ఉన్నది. దక్షిణేశ్వరాలయ కేంద్రము నుండి నెలువడిన ప్రభాసము నలు వైపుల వికసించి జగత్తును తన వలయములో ఇముడ్చుకొనుచున్నది. శ్రీరామకృష్ణోపాసకుల నమ్మకములు ఇవి — (1) శ్రీరామకృష్ణుడు అవతారవర్షిఁడు (2) తమపాసనా సాధకులలో గాధభక్తితో త్రికరణగుద్ధితో భజించిన వారికి ఆయన ప్రత్యక్షదర్శనము నేడుకు సుసాధ్యమే. (3) శ్రీరామకృష్ణోపాసనా కేంద్రాలలో శ్రీరామకృష్ణుడు సూక్ష్మరూపిగ సన్నిధి చేసి విశుద్ధహృదయు లగు భక్తులు అర్పించు

పూజలను కానుకలను స్వీకరించుచున్నాడు. (4) శ్రీరామకృష్ణుడు పరమపురుషుడు, ఆయన మహిమి. శ్రీ శారద పరమప్రకృతి. (5) మఱి ఇన్నా తేండ్రు పిమ్మట మానవ కల్యాణ సంపాదనకై శ్రీరామకృష్ణుడు మరల అవతరించ నున్నాడు. (6) ప్రస్తుతము శ్రీరామ కృష్ణుడు రామకృష్ణ సంఘ రూపమున ఉన్నాడు. బౌద్ధసంఘరూపమున బుద్ధుడు ఉన్నాడని కొంతటి బౌద్ధుల నమ్మకము; స్వ సంఘ రూపాన కైస్త్రు ఉన్నాడని కైస్తవుల నమ్మకము. ఈ నమ్మకాలచే తమజీవితాలలో ఉత్సాహమును శాంతిని గన్న వారి సంఖ్య ఇం తంత కాదు. మన దేశమునం దేమి విదేశములం దేమి ఎప్పటి కప్పుడు శ్రీరామకృష్ణునకు గుడులు నిర్మితము లగు చున్నవి. కాబట్టి ఈ ఉపాసనయు ఈసుద్దులును గాంచు చున్న వ్యాప్తియును చూడఁగొనుచున్న జనప్రీతియు స్పష్టముగఁ దెలియ నగు చున్నవి.

ఇట్టి తలంపులు అప్రవేశానందస్వామికే ఉండిన వసుటకు పూర్వోద్ధారాల ప్రమాణములు. కాని వేదాంతప్రభవ మైన వివేకము చక్కఁగా అలవడి ఉన్నందున స్వామిజి ఒక యెచ్చరికను గూడఁ జేసి ఉన్నారు. “అన్ని మతాలవారి యెడలను మీరు సానుభూతి ప్రకటింప వలె. ఒకరికి శ్రీరామకృష్ణుడందు నమ్మకము ఉండనీ, లేకపోనీ, మీరు వారిని సానుభూతితోఁ జేరఁదీయవలసినదే” (ఒక లేఖ నుండి)... నా జీవితమున కేమో ఆ మహాత్ము నుత్సాహమే మార్గదర్శకము. కాని ఈ వైఖరిలోఁ దాము ఏకీభవించుటకుఁ గాని ఏకీభవింప కుండుటకుఁ గాని స్వేచ్ఛ, ఇతరుల కున్నది. ఒకఁడు ఎంత మహాత్ముడైనఁ గావచ్చును కాని లోకములోని కంటటికిని సంక్రమింప వల

సిన ఉత్సాహమునకు అతఁడు తాను ఒక్కఁడు మాత్రమే దారి కాలేడు. ప్రతితరమువారికిని ఉత్సాహము క్రొంగ్రొత్తగఁ గలుగ వలెను. మనము అందఱమును భగవత్స్వరూపులమే కదా!” [కంప్లీ ట్వుక్స్ V పు. 157].

“మహాత్ముల యెడ గ్రుడ్డిదియు మితినిూటి నదియు నగు భక్తి గల శిష్యులు, వ్యక్తిని ప్రధానికరించి, తత్త్వమును అణచి వేయుదు. వ్యక్తిపూజనే విధించుచు ఆ మహాపురుషుల జీవితముల నిజ మైన యర్థమును అయథార్థముగఁ జూచుదు. భక్తికై యు, పూజకై యు, సత్యమును బలియిత్తురు [కంప్లీ ట్వుక్స్ IV పు. 368].

స్తవ మతసంస్థను అందు కైస్త్రునకు ఉన్న స్థానమును గాంచినప్పుడు మతరంగమున ఐక్యము గలుగుటకు సగుణాలక్ష్యము ఆవశ్యకమని స్వామిజికిఁ దోచియుండ వచ్చును గాని మతసంస్థల నిర్మితిలోను వ్యక్తిపూజలోను సహజముగ ఉన్న దురభిమా నాసహ నాది లోపాలను ఆయన ఉపేక్షింప లేదు —

“నాజర న్నివాసి జీససు బోధించుచున్నప్పుడు ఒక శ్రోత “స్వామి, మీ బోధన బాగున్నది. ఈదారి ననుసరించిన, పరిపూర్ణత సిద్ధించు నను నమ్మకము నా కున్నది. అనుసరించుటకు నేను తయారుగనే ఉన్నాను కాని మీరు ఒక్క—లే అవతారపురుషుల రను భావనతో ఆరాధించు శ్రద్ధ నాకు లేదు” అని చెప్పు ననుకొనుఁడు. నాజర న్నివాసి జీససు ఏమి బదులు చెప్పును? — “సరియే, సోదరా, లక్ష్యమును ముందుంచుకొని నీ దారినే అనుసరింపుము. ఈలక్ష్యమునకై నీవు చూపు గౌరవాగౌరవములతో నాకు అక్క—ట లేదు. నేను

అంగడి పెట్టి యుండ లేదు. ఆ స్త్రీకృష్ణము నా కొక వర్తకపు సరకు కాదు. సత్యమును బోధించుట మాత్రమే నా పని. సత్యము ఒకరి సామ్యము కాదు. ఎవరును దానిని దమకు 'కాణాచి'గాఁ జేసికో లేరు; సత్యమును దైవమును ఒక్కటే. ముందుకు పద" — అనును. మఱి నేటి కైస్తవులో — "బోధించినదానిని నీవు అనుష్ఠించినను సరే, అనుష్ఠింప కున్నను సరే, వ్యక్తిని గౌరవించుచున్నావా? గురుదేవుని ఆరాధించిన మీకు ముక్తి. ఆరాధింప కున్న మీకు ముక్తి లేదు" అని చెప్పుచున్నారు. జగడములును పోరాటములును అన్నియు వ్యక్తిని గుఱించే, గురుదేవుని బోధన లన్నియు అడుగునఁ బడిపోయినవి." [కంప్లీటర్స్ VI పు. 430.]

వ్యక్తికై తత్త్వమును గోల్పోవుట ఒక చెడుగు; సగుణలక్ష్యమే లేక ఆ స్త్రీకృష్ణమును కేవలము ఊహామాత్రముగ జేయుట ఒక చెడుగు. ఈ రెంటికీని లోను కాకుండుటకై స్వామిజి వివిధసందర్భాలలో వాని వానిని ప్రదర్శించి ఉన్నాడు.

శ్రీరామకృష్ణజీవితకాలము ఏబడేండ్ల వనను దినదినమునకును ఆయన ప్రభావము వ్యాప్తిని గాంచుచున్నది. మతాచార్యులందఱు విషయమున నుండు క్రమమే ఇది. వారి నిర్యాణానంతరము వారి మహిమను మానవులు నానాటికిని హెచ్చుగ గ్రహింతురు. శ్రీకృష్ణుడు ఈలోకమును వీడి ఏగు నప్పుడు మూడు విషయాలను మనకు మిగిల్చి పోయినాఁ డట.

(1) ఆయన దివ్యమంగళరూపము, భౌతిక పారమార్థిక వ్యక్తిత్వము (2) ఉపదేశములు (3) లోకమునకు ఆదర్శము కాఁగల నడవడి. శ్రీరామకృష్ణుడు పట్టకథలదారానా తన

చేతలద్వారాను లోకమునకు ఉపాదేయాంశములను బోధించినాఁడు. మహాత్ముల పనులలో ఏయొక్కదానిని సునిశితముగఁ బరిశీలించినను ఎంతో ప్రాముఖ్యము వెలువడును. ఒకసారి శరచ్చంద్రచక్రవర్తితో శ్రీవివేకానందస్వామిజి ఇట్లు చెప్పినా రట — "శ్రీరామకృష్ణుని గూర్చి నీ యభిప్రాయ మే మైన నగును గాక, ఆయనను నీవు యోగి అనుము, బ్రహ్మజ్ఞుని అనుము, ఏ మైన అనుము. కాని ఆయనంతటి పరిపూర్ణత గల వ్యక్తి ఇందనుక భవినై అనలే రింప లేదు అని నే నందు నేని, అంగీకరింపుము. జగమున నిండుకొన్న గాఢాంధకారమున ఈ మహాపురుషుఁడు ఈ యుగపు దీప స్తంభము. శ్రీరామకృష్ణజ్యోతిచేతనే మానవులు సునారమునతరింతురు" [కంప్లీటర్స్ VI పు. 430.]

శ్రీరామకృష్ణుని జీవితములో మొదటి 16 సంవత్సరములును కలకత్తాకు 80 మైళ్ల దూరాన ఉన్న ఒక పల్లెలోఁ గడచినవి. కైశవమునుండియే ఆయనకు గాఢ ధ్యాన ప్రావీణ్య ముండెను. చునాటవ యేట శ్రీరామకృష్ణుడు కలకత్తాకు వచ్చి అచ్చట ఒక సంస్కృతపాఠశాలను నడపు చున్న అన్నగారికి మూడేండ్ల పాటు తోడ్పడుచుండెను. రాణిరాస్మణి దక్షిణేశ్వరాలయమును నిర్మించెను. అప్పటికి శ్రీరామకృష్ణుని వయస్సు 19 సంవత్సరములు. మథుర్ బాబు విష్ణుల యార్చక పదవికి శ్రీరామకృష్ణుని పరించెను. తర్వాత ఆయన కాళిగుడిలో పూజారి అయ్యెను. నాలు గేండ్ల కాలము ఆయన నడచుకొన్న రీతి గుడి పూజా రులకెల్ల ఆదర్శము కాఁదగినది. దేవాలయములో మన పూజ లందుకొను చున్నది వట్టి రాయియా? గుడిపూజలోఁ గల అంతరారమేమి? దేవుఁడు సత్స్వ మేని, ఆయనను ఆవా

హనచేయఁ గల మేని, సన్నిహితప్రియ బంధువులతో మెలఁగిన రీతిగా ఆయనతో మెలఁగనగునా? ఆ స్తికృత యాధార్థ్య జ్ఞాన తృప్తి గురుదేవుని వశపఱచుకొన్నది. ఆ దశయే, ఆయన జీవితచరిత్రమున దైవోన్మత్తదశ యని వ్యవహృతమై ఉన్నది. 23-వ యేట, ఆయన ఆ కేండ్ల కన్యను పెండ్లాడెను, 28-వ యేట, వేదాంతసాధనను తొడంగెను. పిమ్మట రెండుండేళ్ల కాలము వివిధసాధనలలో, వైష్ణవ క్రైస్తవ మహమ్మదీయ సాధనలలో, గడచినది. 30-వ సంవత్సరమునుండి 34-వ సంవత్సరము వఱకు ఆయన యాత్రలు చేసెను, ఆ కాలపు సంభవాలలో ఒక్కటి మాత్రము మిగుల విలువ గలది. ఆయన వైద్యనాథము నొద్ద నుండెను. తీర్థయాత్రలను జరిపించుచుండి నతఁడు మధుర్ బాబు, అక్కడి ప్రజలు మహాదారిద్ర్య పీడితులై ఉండిరి. వారి దుఃస్థితిని దీర్చు కున్న తా నొక్క యడు గై నను ముందునకు రా నని శ్రీరామకృష్ణుడు మొండిపట్టు పట్టెను. మధుర్ బాబు కలకత్తానుండి ఆహారమును వస్త్రములను దెప్పించి బీదలకు పంచిపెట్టుటకు కొన్నాళ్లు పట్టినవి. అన్నాళ్లును వారు అచ్చట ఉండిరి. శ్రీరామకృష్ణముషనువారి సాహాయ్య కార్యక్రమాలకు అదే నాంది. 39-వ యేటనుండి 50-వ యేటి వఱకును గడచిన పండ్రెండుండేళ్ల కాలము జిజ్ఞాసు సంతర్పణయుగము. ఆయన తనంతట వికసించిన పూవు బోని వాడయ్యెను; దానితేనె నాని ఉజ్జీవింపఁ దుమ్మెదలు దానిని జుట్టుకొన్నవి. ఆ కాలము ముగియ నప్పటికి తన్ను పరివేష్టించి యున్న యువశిష్య బృందమునకు ఆయన తన యాదర్శముచేతను ఉపదేశాలచేతను రూపు దిద్దెను. వారే శ్రీరామకృష్ణోద్యమ ప్రవర్తకు లైరి.

శ్రీరామకృష్ణుని ముఖ్యోపదేశాలలో నేటి ప్రపంచమున సార్థకత కలవి ఏ వేవి? అన్ని మతాల సారమును ఆయన జీవితమున పునర్నిర్వూహక మయ్యె ననుటయు స్రావీన మహర్షుల బోధనల స్రాముఖ్యము నాయన చూపె ననుటయు మొదటి విషయము. కడచిన రెండు మూఁడు వేల సంవత్సరాలలో ప్రస్తుత శతాబ్ది యందే భౌతికాది శాస్త్రాలు హెచ్చుగ పెంపొందినవి. అయినను సమస్యలును చిక్కులును మానవుని ఎదుర్కొనుచునే ఉన్నవి. మన సాంఘిక కారక రాజకీయ సమస్యలను మనము శాస్త్రరీతిని పరిష్కరించుకొందుమేని సుఖపడుదు మనికొందఁ ఁదురు. కాని ఈ శాస్త్రాలు ఎన్ని రీతుల ఎంతవృద్ధి నొందినను, శాంతి సౌఖ్య సామ్రాజ్యాలు వశపడుచున్న జాడలు అంతగా కనిపింపవు. సంఘర్షణ, ఒత్తిడి, చాల నితనము అను చిక్కులను మనము ఇంకను సరిపెట్టుకో లేదు. ఈ చిక్కులలో పెక్కింటిని సరిపఱచుకొనుటకు దారి శ్రీరామకృష్ణుని సందేశమున ఏ దేని కలదా? ప్రపంచములో గొప్ప మతాచార్యులు ఎందఱో ఉండిరి. వారి జీవితోపదేశాల కంటె శ్రీరామకృష్ణ జీవితోపదేశాలు భిన్నములు కావు. కాని ఆయన మన కొసంగిన వే వనఁగా సమన్వయముతోఁ గూడిన సమగ్రత, స్పష్టోజ్ఞుల మైన యాదర్శము, నూ తోన్నతాహము. పూర్ణతర జీవితమునకు అందిచ్చు మెట్టుగా ఈ జీవితమును గొని, సర్వ కార్యములను భగవదర్పితములుగా నిర్వహింప వలె నని ఆయన నొక్కి చెప్పినాఁడు. స్వార్థపరుఁడు తాను సుఖపడ లేఁడు, బరులను సుఖపఱుప లేఁడు, సృఖాన నిర్దిష్ట మార్గముననే చెల్లింపఁబడుచున్న మన బ్రతుకు దుఃఖపర్యవసాయి అగుచున్నది. ఏమానవునిలోను స్వతః

పరిపూర్ణత లేదు. జీవితదుఃఖముల నడుమ చిత్తశాంతి గోరు నాతనికి మనోవైశాల్యప్రదమును, పవిత్రీకరణసమర్థమును, అవ్యయమును నిత్యము నెన అవలంబ మొకటి కావలెను.

ఐహికమున ప్రతిదియు ఊణికమే, అసమగ్రమే. ఐహికవిషయములనే అనన్యభావముతో ఆశ్రయించినవారి నీతికి నిలుకడ చెడును. ముడి పదార్థములనుండి యంత్రములు చక్కని వస్తువులను తయారుచేయును గాని, యంత్రచాలకులైన మానవుల ప్రకృతిలోని ఉదాత్తత చెడిపోవును. వారును యంత్రములను బోలినవారుగ తయారగుదురు. నవ్యసాంఘిక శాస్త్రాలలో ఐహికాద్వైతము హెచ్చి వ్యక్తిప్రత్యేకత నణచివేసి, అతనిని పరిసీతులకు పరతంత్రునిగఁ జేసినది. మానవుల యీ యంత్రపత్న్యోపాదనము కర్తవ్యాల యీ పంపకము ఆత్మోజ్జ్వల సాధకములు కానే కావు. మానవుఁడు మర్త్యుఁడుగ కానిపించును గాని నిజమునకు అతఁడు నిత్యాత్మ. ఇంద్రియవశులును భోగాన్వేషులునగు సామాన్యులకంటె పై మెట్టు వారు ఉన్నారు, అంతకన్న పై మెట్టు వారగు ప్రతిభానిధు లున్నారు. పైనుండి మనకు దారి చూపునట్టియు మనతో కూడి సంచరించునట్టియు దివ్యాత్ములును ఉన్నారు.

తృప్తిని అలవటచుో వలె, ఆత్మ నిగ్రహమును అలవటచుో వలె, సావధికమైన యిహలోక జీవితము సత్తికమించి నట్టి లక్ష్య మొకటి సదా మన యెదుట ఉండవలెను. ఆలాగు మనము జీవితమును గడపఁ గల మేని, ఎల్లర శాంతిభద్రతలకును పునాది వేసిన వారము కావచ్చును. నేటి సమస్యల కెల్ల శ్రీరామ కృష్ణుఁడు చెప్పిన పరిష్కార మొక్కటే మన జీవితాలను భగవత్పరములుగఁ జేసికొనుట. ఆశయు తొందరయు నింజుకొన్న నేటి ప్రపంచమున పవిత్రములైనవానిపట్ల ఆదరము సన్నగిల్లి యున్నది, ఆయాదరమును అలవటకొన్నచో మనము మనకును ఇతరులకును శాంతిని చేకూర్పఁగలము. శ్రీరామకృష్ణ నుపదేశసారము ఇదే—ప్రతివ్యక్తిలో నిగూఢమై యున్న యంత్రస్తత్వమునకు మన మభిముఖుముల కావలె. గమనమును వెలుపటి నుండి లోనికి మార్చుకోవలె. ఈ సందేశము పరమనిర్వృత్తిప్రదమైనది.

గురుదేవుని యాశీస్సులచే మన యాత్మలకు వెలుగును జీవితములకు పవిత్రతయును గలుగును గాక. ఈయాధ్యాత్మిక పునస్సంజీవన సందేశము నేటిమానవతటికి ప్రత్యేకముగ ఆవశ్యకము.



కారు కారు గురులు కాగుణితముఁ జెప్ప, శాస్త్ర సాతములను జదివి చెప్ప,
ముక్తిదారిఁ జూపు మూలము గురుఁడు రా, విశ్వ దాభిరామ విమర వేమ॥

చుట్టుకొని యున్న మాయను సెట్టుము, గురుభక్తి మీఠి నియ తాత్పర్యండ్ల వై
ముట్టుము తత్పరతను మన మట్టిటును జెందనీక మాన్యత వేమా॥



విగ్రహ వ్యావర్తని

డాక్టరు పోతుకూచి సుబ్రహ్మణ్యశాస్త్రిగారు, ఎం. ఏ., ఎం. లిట్., పిఎచ్. డి.

(గతసంచిక తరువాయి)

13. అవివేకి యొకడు ఎండమావిని జూచి భ్రమలోపడి అది జలమయమైన సరస్సు అని గ్రహింపగా నీవీ భ్రమ జ్ఞానమును నిషేధింప దలచి వాడింపవచ్చును. అక్కడ వస్తుతః లేని నీటినే సేవు నిషేధించుచున్నావు. ఇట్లే లేని ధర్మస్వభావము ఉన్నట్లుగా భాసింపగా, మేము దానిని నిషేధించుచున్నాము అని మధ్యమకులు సమాధానము నొసగవచ్చును.

“ధర్మములకు స్వభావమున్నదనునది మిథ్యాజ్ఞానము. దీనిని నివారించుటకు సర్వ భావములు నిఃస్వభావములని చెప్పుచుంటిమి” అని వీరివాదము. దీనికి తర్వాతి కారికలు ప్రత్యుత్తరము నొసగుచున్నవి.

14. విషయము, విషయమును చూచు ప్రమాత, విషయమునుచూచుట యనుప్రతీతి, ప్రతిషేధించువాడు, ప్రతిషేధింపబడు విషయము, ప్రతిషేధము అను ఆరు ధర్మములు సద్వస్తువులగా నున్నవి.

మిథ్యాజ్ఞానము కలుగువేళ ఇది సరస్సు అను జ్ఞానము, తెలిసికొనబడిన విషయము, తెలిసికొనువాడు అను మూడు సద్వస్తువులనుండి తీరవలెను. ఈ మిథ్యాజ్ఞానమును తర్వాత ప్రతిషేధించువాడు, ప్రతిషేధింపబడు విషయము, ప్రతిషేధము అను మూడు సద్వస్తువులుకూడ నుండక తప్పదు. ఈ ఆరును ఉన్నచో సర్వభావములు శూన్యములెల్లుకాగలవు?

15. ప్రత్యక్షప్రతీతి, గ్రాహ్యమైన వస్తువు, ప్రతీతిగల ప్రమాత అనునవి తాత్త్వికముగా లేనిచో ప్రతిషేధము, ప్రతిషేధింపబడువస్తువు, ప్రతిషేధించువాడు అనునవికూడ ఉండజాలవు.

గ్రహింపబడు వస్తువు లేనియెడల సర్వ భావములు స్వభావశూన్యములు అనుగ్రాహ్య వస్తు ప్రతిషేధము కుదరదు.

16. ప్రతిషేధము, ప్రతిషేధింపబడు వస్తువు, ప్రతిషేధించువాడు అనునవి లేనిచో సర్వభావములు, వానిస్వభావములు సత్పదార్థములుగా సిద్ధింపగలవు.

అప్రతిపదిమైన భావము శూన్యము కాజాలదు. రజ్జు సర్పభ్రాంతిలో ప్రతిషేధింపబడు సర్పము శూన్యముకావచ్చునుగాని రజ్జువును రజ్జువని తెలిసికొనునపుడు ఈరజ్జు జ్ఞానము నిషిద్ధమగుటలేదు. నిషేధింపబడని రజ్జువు శూన్యము కాజాలదు.

17. కావున మధ్యమకుని వాదములో అసిద్ధిహేతువను దోషమున్నది. నిఃస్వభావత్వమును ప్రతిపాదించు వాదమున నేది హేతువు కాగలదు? హేతుశూన్యమైన ధర్మమెట్లు సిద్ధింపగలదు?

సర్వభావములు స్వభావశూన్యములను వాదమున హేతువు అసిద్ధమైనది. ఈ భావములు శూన్యములైన హేతు వెచ్చటను కన్పింప

జాలదు. హేతుశూన్యమైన సిద్ధాంతము యథార్థము కాలేదు.

18. హేతువులేకయే సర్వభావముల స్వభావములను ప్రతిపేధింప వీలున్నచో, నేనుకూడ హేతువును గ్రహింపకయే ఈ స్వభావములన్నియు ఉన్నవని వాదించగలను.

19. హేతువున్నదికాని ధర్మస్వభావములు లేవని వాదించితివేని ఇది అసంబద్ధమైనవాదము కాగలదు. స్వభావశూన్యమైన భావమీలోకమున ఉన్నవస్తువుగా వ్యవహరింప బడజాలదు.

నిఃస్వభావమైన భావముండజాలదు.

20. ప్రతిపేధముముందు వచ్చునదని, ఆ తర్వాత వచ్చునది ప్రతిపేధింపబడు వస్తువని కూడ వాదించుట అసంగతము. ప్రతిపేధింపబడు వస్తువు ఉన్నతర్వాత ప్రతిపేధము వచ్చుననిగాని, ఈ రెండును ఏకకాలమున బయలుదేరునవనిగాని యెంచితివేని భావములు స్వభావ సహితములని నీ వంగీకరించినట్లుగును.

రజ్జువును జూచి సర్పమని భావించితి మనుకొనుము. ఇది సర్పముకాదు అను ప్రతిపేధవాక్యము వచ్చినతర్వాత సర్పప్రతీతి కలుగుచున్నదనుట అసంబద్ధము. సర్పమే కన్పింపనిచో నేది ప్రతిపేధింపబడుచున్నది? ముందు సర్పప్రతీతి యున్నది, తర్వాత ఈ సర్పము ప్రతిపిధమగుచున్నదనికూడ అన వీలులేదు. ఉన్నవస్తువును ప్రతిపేధింపవలసిన అవసరముగాని, అవకాశముగానిలేదు, సర్పప్రతీతి, సర్పప్రతిపేధము ఏకకాలమున నున్నవని వాదించినచో, ఈ రెంటికిని పరస్పర సంబంధమేమియునుండజాలదు. ఒకదానిని ఆశ్రయించుకొని రెండవది యున్నదని చెప్ప వీలుండదు. ఒకే ఒకసారి ఉత్పన్నములైన దూడయొక్క రెండు

కొమ్ములలో ఒక కొమ్ము రెండవకొమ్మును ఆశ్రయించుకొని వచ్చునది కాదుగదా! కావున ధర్మములు స్వభావశూన్యములని చెప్పటయుక్తియుతము కాజాలదు.

ఈ పూర్వపక్షమునకు ఇరువది యొకటవ కారికనుంచి సమాధాన మొసగబడుచున్నది. మొదటి కారికలో నిచ్చిన ఆక్షేపమునకు 21, 22, 23 కారికలు ప్రత్యుత్తరము నొసగుచున్నవి.

21. హేతుప్రత్యయములలోగాని, వీని సముదాయమునగాని, ఇతరత్రగాని, మాటలు లేనిచో సర్వభావములు శూన్యములని, నిఃస్వభావములని నేను చేసిన వాదము స్థిరపడిగలదు.

తమతమ హేతువులలోగాని, మహాభూతములలోగాని, వీనిలో ప్రతియొక్కదానియందుగాని, వీని సముదాయమునగాని ప్రతిజ్ఞావాక్యములోని మాటలు కన్పింపవు. ఈ హేతుప్రత్యయములకంటె భిన్నమైన ధర్మమేమియు లేదు గనుక ప్రతిజ్ఞావాక్యములోని మాటలు సహితము స్వభావశూన్యములు, అప్పుడు సర్వభావములు నిఃస్వభావములను వాదము స్థిరపడిగలదు. మాటలవలె సర్వభావములు స్వభావ రహితములు, అందుచే శూన్యములునని తేలుచున్నది గనుక శూన్యములైనమాటలతో ధర్మశూన్యతను ప్రతిపాదించ వీలులేదను వాదము పొసగదు.

22. హేతుప్రత్యయముల నాశ్రయించుకొని ఉత్పన్నమగు వస్తువును ప్రతీత్యసముత్పన్నమందు, ప్రతీత్యసముత్పన్నములైన భావములన్నియు శూన్యములని చెప్పబడినవి. ప్రతీత్య

సముత్పన్నమగునది అన్యౌక్రితమగుటచే స్వస్వ భావరహిత మగుచున్నది.

శూన్యతయను శబ్దమునకుగల అర్థమును సరిగా తెలిసికొనకపోయినచో మధ్యమక వాదము బోధపడదు ; అప్పు డీ వాద మసంగత మని వాదించుటయే అసంగతమగును.

స్వభావరహితము లగుటచే శూన్యములైన శబ్దములు ధర్మములను నిషేధింపలేవను ఆక్షేపము చేయబడినది. ధర్మములు ప్రత్యేకము త్వన్నములగుటచే స్వభావరహితములని, అందుచే శూన్యములని చెప్పట యుక్తియంతము. ధర్మములన్నియు హేతు ప్రత్యయములనుండి జన్మించునవైన వానికి స్వస్వభావము లుండ జాలవు. ఆయా హేతు ప్రత్యయముల నాశ్రయించుకొనివచ్చిన భావములకు వాని స్వంత స్వభావములుండవు. ప్రతి ధర్మమునకు స్వస్వ భావమున్నచో, నది హేతుప్రత్యయ జనితము కాజాలదు గనుక హేతుప్రత్యయము లనవసరములు కాగలవు. హేతుప్రత్యయములు లేని ధర్మములకు అస్తిత్వములేదు. హేతుప్రత్యయములున్న ధర్మములకు స్వస్వభావములుండవు గనుక, అవి శూన్యములగుచున్నవి. ఇదేరీతిగా మన ముపయోగించు మాటలుకూడ హేతు ప్రత్యయములనుండి ఉత్పన్నములగునని గనుక స్వభావరహితములు, శూన్యములు నగుచున్నవి. కావున సర్వధర్మముల నిజమైన స్వభావము శూన్యతయే, రథము, వస్త్రము, ఘటము మొదలగు ధర్మములను వివేచించితిమేని ఇవన్నియు కారణసామగ్రి నుండి జన్మించినవని తేలగలదు. అప్పుడు వీటికి స్వంతభావము లుండవు. మట్టినుండి వచ్చు ఘటమునకు మట్టి యొక్క స్వభావమే ఉండగలదు కాని పేరొక క్రొత్త స్వభావముండదు. ఇట్లే మాటలుకూడ

స్వభావశూన్యములగుటచే సర్వధర్మములు శూన్యములను ప్రతిజ్ఞావాక్యము సుప్రతిష్ఠిత మగుచున్నది. స్వభావశూన్యములై ఘట పటాదు లెట్లుపయోగపడుచున్నవో, అట్లే నిఃస్వభావములైన మాటలుకూడ వాదమున కుపకరింపగలవు. కాబట్టి శబ్దములద్వారా శూన్యతను ప్రతిపాదించ వీలులేదను ఆక్షేపము చెల్ల నేరదు.

23. ఇంద్రజాలవశమున నిద్దరు పురుషులు నిర్మింపబడిరనుము. లేక మాయద్వారా వచ్చిన పురుషు లిద్దరున్నారనుకొనుము. వీరిలో నొక డింకొకరిని ఏదేని పనినుంచి అడ్డగొంపగోరి ప్రతిషేధించుచుండెనని యెంచుము. ప్రతిషేధింపబడు వస్తువునకు, ప్రతిషేధమునకుగల సంబంధ మిట్టిదే.

మాయద్వారా నిర్మింపబడిన పురుషుడు మరియొక మాయానిర్మితుని ప్రవృత్తిపరునిగా వ్యాప్తుడైనట్లు గమనించి, అతనిని ప్రతిషేధింపజూచుననుకొనుము. వీరిలో ప్రతిషేధించు మాయాపురుషుడు శూన్యమైన, ప్రతిషేధుడగు మాయాపురుషుడకూడ శూన్యమే. ప్రతిషేధుడగు మాయాపురుషుడు శూన్యడైన ప్రతిషేధించువాడు సహితము శూన్యడే. ఇదేవిధముగా శూన్యములగు మాటలతో సర్వభావములు స్వభావశూన్యములని చెప్పబడునపుడు ఆ భావముల స్వభావములు ప్రతిషేధింపబడుచున్నవి. ఆరు తెరగులుగా ఇచ్చిన ఆక్షేపమీ సమాధానముతో పరాస్తమగుచున్నది. కావున ప్రతిజ్ఞావాక్యములోని మాటలు సర్వభావాంతర్గతమైనవి కావు. కాని ఈ మాటలు, ఆ ధర్మములు అన్నియు శూన్యములే. అందుచేత సర్వభావములు శూన్యములు కావని చెప్పటకు వీలులేదు.

24. రెండవ కారికలో చేయబడిన ఆక్షేపమున కీ కారికలో సమాధానమీయబడుచున్నది.

మాటలు స్వభావశూన్యములు. మాటలు దేనిని చెప్పుచున్నవో అదికూడ స్వభావశూన్యమే. కావున మధ్యమకవాదమున దోషము లేదు. అందుచేత విశేషహేతువును నిర్వచింపవలసిన అవసరము మధ్యమకులకు లేదు.

స్వస్వభావముగలది అనుత్పన్నమైనది. హేతుప్రత్యయములనుండి ఉత్పన్నములగునవన్నియు స్వభావశూన్యములగుటచే మాటలు కూడ నిఃస్వభావములగుచున్నవి. మాటలు, ధర్మములుకూడ శూన్యములగుటచే మధ్యమకవాదమున విషమహేతుప్రసక్తిలేదు. మాటలు శూన్యములు కావని, ధర్మములు మాత్రమే శూన్యములని చెప్పినదో వైషమికదోషము వాటిల్లగలదు. అప్పుడు విశిష్టహేతువును విడిగా చెప్పవలసినచున్నది. కాని ఇట్టి వైషమ్యమీ మధ్యమకవాదమున లేదు.

మూడవ కారికలోని ఆక్షేపమునకు 25, 26, 27, 28 కారికలలో ప్రత్యుత్తరమీయబడుచున్నది,

25. ఒకడు శబ్దముల నుపయోగించుచు 'శబ్దముచేయకుము' అని ఇతరుని వారించునట్లు మధ్యమకుడు ధర్మస్వభావములను ప్రతిషేధించుచున్నాడని ఆక్షేపింపబడినది. కాని ఈ దృష్టాంతము మధ్యమకులకు సమ్యక్తముకాదు. ఒకశబ్దమును మరియొక శబ్దముతో ప్రతిషేధింపగలమని మధ్యమకు లంగీకరింపరు.

మధ్యమకసంప్రదాయమున శబ్దము అశూన్యముకాదు, కాని మాటలు శూన్యములు, మాటలు ప్రతిషేధించు ధర్మములుకూడ శూన్యములే. ఒకశబ్దము వేరొకశబ్దముయొక్క అస్తిత్వమును ప్రతిషేధింపలేదు, దానిస్వభావమునుకూడ త్రోసివేయలేదు.

26. స్వభావశూన్యములగు మాటలు నిఃస్వభావతన ప్రతిషేధింపగల్గినచో సర్వధర్మములుస్వభావసహితములను తాత్పర్యము సిద్ధింపగలదు.

'మాట్లాడవద్దు' అను శబ్దముతో ఇతరులుచ్చరింపబోవు శబ్దములను నివర్తింపజేయగల్గినట్లే నిఃస్వభావములగు మాటలతో నిఃస్వభావములగు ధర్మములకు వ్యావృత్తి కలుగుచున్నయెడల ఆక్షేపమున కన్పించు దృష్టాంతముపపన్నముకాగలదు. కాని స్వభావశూన్యములగు మాటలద్వారా ప్రతిషేధింపబడునది ధర్మముల స్వభావమే కాని, దానినిఃస్వభావముకాదు. నిఃస్వభావములగు మాటలద్వారా నిఃస్వభావములైన ధర్మముల స్వభావశూన్యత ప్రతిషేధింపబడినచో ఆ ధర్మములు స్వభావసహితములని ఋజువుకాగలదు. స్వస్వభావసహితములైన ధర్మములు శూన్యములుకావు. కాని ధర్మములన్నియు శూన్యములని మధ్యమకులు ప్రతిపాదించుటచేత ఆక్షేపములో కన్పించు దృష్టాంతము సరియైనది కాదని స్పష్టమగుచున్నది.

(సశేషము)

మహా ప్రభు వల్లభాచార్యులు

శ్రీ కర్ణ రాజశేషగిరిరావుగారు, ఎం.ఏ.

(గతసంచిక తరువాయి)

1607 వ సంవత్సరమున విఠలనాథుడు సంప్రదాయానుసారము పుష్టిసంప్రదాయాచార్యుడాయెను. అప్పటినుండి ఆయన సంప్రదాయాన్ని, గ్రంథనిర్మాణకార్యమునందు నిమగ్నుడయ్యెను.

సాంప్రదాయకవ్యవస్థ :—

మొట్టమొదట పుష్టిమార్గసంప్రదాయమునందు సాంగోపాంగముగ జర్పించి యొక నూతన వ్యవస్థ నేర్పఱచెను. మహాప్రభు తిరోధాన సమయంబున విఠలనాథునికి పదునైండ్రు; అందువలన పుష్టిసంప్రదాయమున కను వగు సేవాభావనాయథార్థరహస్యమును గనుగొను నవకాశము కలుగక పోయెను. వల్లభాచార్యుడు దామోదరహరసానికి సాంప్రదాయక రహస్యమును దెల్పెను. ఈతడు వల్లభుని ప్రియశిష్యుడాంతరంగికుడును. విఠలనాథుడు దామోదరహరసానియొద్ద పుష్టిమార్గీయసేవావిధి యథార్థజ్ఞానమును సంపాదించెను. వల్లభుని రెండవ శిష్యుడగు ప్రచ్యుతదాసు పుష్టిమార్గీయులను, లీలాభావములను విఠలనాథునకు దెల్పెను.

పుష్టిమార్గీయసేవాభావమునందు క్రియాత్మకరూపంబును విస్తరింపజేయవలె నను సంకల్పమువిఠలనాథునకుగల్గెను. అందువలన ఈయన శ్రీనాథసేవాంతర్గతశృంగార, భోగ, రాగ, విహార యోజనమును గల్పించెను. వల్లభుని సమయమందు శ్రీనాథునిసేవ సామాన్యవిధిని

జరుగుచుండెను. అందువలన ఆయనసేవ 'ఫాగ్' తోను 'ముకుటము' తోడను జరుగుచుండెను. కాని విఠలనాథుడు వానిని విస్తరింపజేసి నిమగ్నలిఖితాష్టవిధుల నేర్పఱచెను.

(1) ఫాగు (2) పేంటా (3) దుమాలా (4) పగా (5) కుష్టా (6) సేహరా (7) టిపారా (8) ముకుట. ఉత్తశృంగారముతో నానావిధ వస్త్రభూషణవ్యవస్థను గావించెను; అనేకోత్సవములను జేయించెను; వివిధరీతుల 'తాకూరు' లీలలను జేయించు చుండెను.

భోగవిస్తారమును గావించి, యష్టసమయములందు ఋత్వనుసారము బాలభావకప్రదర్శక భోజ్యసామగ్రిబ్రస్తుతింపజేసెను. ఆయన 'అన్న కూటము', 'ఛప్పనము' భోగములరీతి యుత్సవములను బ్రచలింపజేసెను. తాకూరునకు నానాప్రకార వ్యంజనములను సమర్పించు నియమ మేర్పఱచెను.

తాకూరునం దనురాగవ్యాప్తిని దృష్టియందుంచుకొని, 'అష్టర్షాంకి'లతో ఋతుసమయానుసారము కీర్తన వ్యవస్థను గావించెను. దీనికొక కష్ట ఛాపస్థాపన మొనరించెను.

అష్టఛాపసంస్థాపన :—

తాకూరుయొక్క 'అష్టర్షాంకి' సంకీర్తనమునందు ఋతుసమయము ననుసరించి విభిన్న రాగములందు పాడు పద్ధతి యుండెను. దీని

కొఱకు పరమోచ్చకవిత్యముతో బాటు గాయన వాదన కళల యథార్థజ్ఞాన మత్యావశ్యక మాయెను. వల్లభాచార్యుని సమయమందు కుంభనదా సవకాశము ననుసరించి, సూరదాసు పరమానందదాసుని నియమితరూపంబున విభిన్నపదంబులను బాడుచు శ్రీనాథుని సంకీర్తన మొనరించెడివాడు. అధికారికృష్ణదాసుగూడ ఈసంబంధమందు యథావకాశముగ సహాయ మొనరించెడివాడు.

విఠలదాసు 'అష్టగూంకీ'లను నియమిత కీర్తనకొఱకు కావ్య, సంగీతకళావిశారదు లగు 'అష్టకీర్తనకారుల' యావశ్యక మున్న దని గ్రహించెను. ఇందుకు తండ్రిగారి సేవయందున్న నలుగురు సేవకులను — కుంభనదాసు, పరమానందదాసు, సూరదాసు, కృష్ణదాసులతోను, తనకావ్యసంగీతకళాకోవిదు లగు నల్లరుజిష్యులు — గోవిందస్వామి, భీతస్వామి, చతుర్భుజ స్వామి, నందదాసును సమ్మిళితపఱచి యొక మండలిని సాపించెను. అది 'అష్టభావ' మను పేరుతో బ్రసిద్ధి నొందెను.

శ్రీనాథుని సమ్ముఖంబున కీర్తనకొఱకు ఆ సమయంబున కీర్తనకారులు సుకవులు, సంగీతజ్ఞు లగుటయే గాక శ్రీనాథుని యాంతరంగికలీలల నెఱుంగుటయు నత్యావశ్యక మని తోచెడిని. అప్పుడేకవితనయ్యడై భగవల్లీలలను, యథార్థ రూపంబున కీర్తింప గలడు. అష్టమహానుభావులు శ్రీనాథుమూలలీలాస్థిత — అర్జున, కృష్ణ, తోక, ఋషభ, శ్రీదామ, సుబల, విశాల, భోజనామకాష్టసఖు లని నమ్మెడివారు. వీరు క్రమంబున కుంభనదాసు, సూరదాసు, పరమానందదాసు, కృష్ణదాసు, గోవిందస్వామి, భీతస్వామి, చతుర్భుజదాసు, నందదాసురూపంబున శ్రీనాథునితో వారిసేవకు భూమిపయి నవతరించెరి.

చిరి. అందువలన నష్టభావకవులకు సంప్రదాయము నందు 'అష్టసఖులని'యు విఖ్యాతి గలదు.

హేకృష్ణ స్తోక హే అంశో, శ్రీదామన్
సుబ లార్జున ।

విశా లర్ష భ తేజస్విన్ దేవప్రస్థ నరూఢప ॥
శ్రీమద్భాగవతదశమస్కంధపూర్వార్ధముఅ.22.
శ్రీకృష్ణ డేకాదశసఖులను సంబోధించెను.

సూరదాసు సోతాకృష్ణ, తోక పరమానంజానా! కృష్ణదాసు సోముషభ భీతస్వామి సబల బఖానా! అర్జున కుంభనదాసు, చతుర్భుజదాసు విసాలా! విష్ణుదాసు సోభోజ, స్వామిగోవింద శ్రీదామాలా! అష్టభావ ఆదోనఖా, శ్రీద్వారకేసరమాన! జన కెకృతగుణగానకరి, నిజజనహోతసుధాన॥

(సూరనిర్ణయ్, పృ 90)

ఇవిధంబున నష్టకవుల నేర్పఱచి, ఋతుసమయ లీలాభావన లనుసరించి, సమయానుకూలంబుగ పదంబులను బాడుచుండిరి. వారే పుష్పిసంప్రదాయ వ్రజభాషాసాహిత్యమునం దమూల్య నిధులు, వీరివలన సాహిత్యోన్మతియు, సంప్రదాయోన్మతియును కలెను.

అష్టభావ మహానుభావుల శరణాగతి కా
లము, వారిమూల లీక్రిందివిధముగ నుండును.

కవి	శరణాగతి మూలనామము
	కాలము
కుంభనదాసు.	1556. అర్జున సఖుడు.
సూరదాసు.	1567. కృష్ణ సఖుడు.
కృష్ణదాసు.	1568. ఋషభ సఖుడు.
పరమానందదాసు.	1577. తోక సఖుడు.
గోవిందస్వామి.	1592. శ్రీదామా సఖుడు.
భీతస్వామి.	1592. సుబల సఖుడు.
చతుర్భుజదాసు.	1598. విశాల సఖుడు.
నందదాసు.	1607. భోజ సఖుడు.

వీరికిసహాయంబుగ ర్తనకారు లుండిరి. వారు వీరికి రసలను లిపిబద్ధ మొనరించుచుండిరి. వీరు ఆశకవులు, సమయానుకూలముగ లీలాభావనలు హృదయానుభూతి ననుసరించి గాయన మొనరించుచుండిరి.

1638 యందు వికలనాథుని కాలంబున పిఁ సేవ్యభగవన్నూర్తులకు సప్తస్వరూపంబులు గలవు. వీనికి సప్తనిధుల రూపంబున సేవ్య మానసంపత్తి యాయెను. గోస్వామి సప్తభగవద్రూపంబులను సప్తపుత్రుల కిచ్చెను, దానితో వివిధపూజలు ప్రారంభ మాయెను. వీనిని 'సప్త గృహములు' లేక 'సప్త పీఠము' లందురు.

పుత్రునిచేరు	స్వరూపము	స్థలము
గిరిధరజీ.	శ్రీమధురేశజీ. కోటా	
గోవిందరాయజీ.	శ్రీవికలనాథజీ. నాథద్వారా	
బాలకృష్ణజీ.	శ్రీద్వారకా కాంకరాలీ,	
	ధీశజీ.	
గోకులనాథజీ.	శ్రీగోకులనాథజీ. గోకుల..	
రఘునాథజీ.	శ్రీగోపాలచం కామవనము.	
	ద్రమాజీ.	
యదునాథజీ.	శ్రీబాలకృష్ణజీ. సూరతు.	
ఘనశ్యామజీ.	శ్రీమదనమో కామవనము.	
	హనజీ.	

వేద శాస్త్ర పురాణేతిహాసాధ్యయనము గావించినట్లు రచించిన గ్రంథములను బట్టి ఋజువగు చున్నది. దాదాపు 50 గ్రంథములను రచించెను. గోస్వామికృతస్వతంత్రగ్రంథములందు 'విద్వన్మండనము' ముఖ్యమైనది; దీని యందు ఆయన అపూర్వపాండిత్యమును జూపెట్టెను.

ప్రముఖగ్రంథములు:—

(1) అణుభాష్యమంతిమాధ్యాయము (2) సుబోధిని (పూర్తిటీక) (3) షోడశగ్రంథటీక (4) నిబంధప్రకాశటీక (5) విద్వన్మండనము (6) భక్తిహంస (7) భక్తిహేతు (8) భక్తినిర్ణయము (9) విజ్ఞప్తి (10) శృంగారరసమండనము (11) స్వామినిస్తోత్రము (12) అన్యస్తోత్రములు.

తిరోధానము:—

గోవర్ధనగోకులపురజలీపురనామస్థానమునందు తిరోధానమయ్యెను. శ్రీనాథుని రాజభోగానంతరము మధ్యాహ్నకాలమందు ఆయన లీలాప్రవేశమును గావించెను. గిరిరాజపర్వతకందరమందు ప్రవేశించి, ఆయన గోవర్ధననాథునియందు సదేహముగ లీనమయ్యెనట! ఆయన తిరోధానము 1642 ఫాల్గున కృత్తికా పమియం దాయెను.

మహాత్మ్యము:—

శుద్ధాద్వైతసిద్ధాంతోన్నాయకుడు, పుష్టి సంప్రదాయప్రవర్తకుడు మహాప్రభువల్లభుడైనను, దీనికి నుచిత వ్యవస్థను గల్పించి, వాస్తవికోన్నతికి బాటుపడినది శ్రీవికలనాథుడే. ఈయన మహాప్రభునివలె ననేకయాత్రలను గావించెను. మఱియు నిజధార్మికిసిద్ధాంతవ్యాపకప్రచారమును గావించెను. ఆయన యతాకిక వ్యక్తిత్వ - ప్రకాండపాండిత్య - ఉదారధార్మికిసిద్ధాంతములవైపున కగణితవ్యక్తు లాకర్షింపబడిరి; మఱియు ననేకులతని శిష్యులైరి. ఈయనసేవామండలియందు రాజమహారాజులు, ఏద్రావీసులు, పండితులు, గాయకులు, కళాకారులు, భగవద్భక్తులు మొదలగు సర్వశ్రేణులకు జెందిన వ్యక్తులుండిరి. ఈయన భక్తిమార్గము

నందు జాతిభేదములను, ఉచ్చస్థితత్వములను పాటించెడివాడు కాడు. అస్పృశ్యులకు, మహామృదీయులకు భక్తిమార్గము నుపదేశించెను. మోహను డస్పృశ్యుడు; తానసేను, రసఖాను, ఘనానందు మహామృదీయులు.

ఈయనను ప్రసిద్ధధర్మాచార్యుడేగాక ప్రకాండ విద్వాంసుడు; కళాకారుడు; కావ్యసంగీతమర్మజ్ఞుడు; చిత్రకారుడు; ప్రజభాషామహాపోషకుడు. అష్టభాషమహాకవులవలన ప్రజభాష యనుపమోన్నతనిగాంచినది. ఆయనచే నిర్మింపబడిన 'బాలకృష్ణ' చిత్రమే చిత్రకళాజ్ఞానమును దేటపఱచును. గోస్వామివితలనాథుని మహత్తరకార్యములే భారతీయధర్మపీఠమునందు ప్రముఖసోపానములైనవి. మధ్యకాలమునందు త్తరభారతమునందు వ్యాపించియున్న నిరాశ, స్పృహను బోగొట్టి ప్రజాహృదయములందాశారేఖలను మొలకలెత్తించిన ధర్మాచార్యుడు, లోకనాయకుడును, యుగపురుషుడును. ప్రజాహృదయము శ్రీకృష్ణలీలామృతమును గ్రాలుచు జీవితమునందొక పరిపూర్ణవిశ్వాసమును నెలకొల్పుకొనగల్గినది, దానికి కారణము మహాప్రభువల్లభాచార్యసావిత పుష్టిమార్గప్రచారకుడగు గోస్వామినాథుడే. హృదయవీణియనుమోటి శ్రీకృష్ణనిలీలావిశేషములను పదరూపం

బున హత్తుకొనునట్లు రచించి చైతన్యమును గల్గించిన సూరదాసు మహాకవి యుగపరిమాణమును దిద్దిన శాంతిదూత. భక్తమాలయందు గోస్వామియొక్క సేవాప్రణాళి భక్తిభావనను ప్రశంసించుచు కలియుగమునందు బుట్టిన ద్వాపరయుగపురుషుడని చెప్పబడినది.

రాగభోగనిత వివిధ రహత పరిచర్యాతిత్పర్ !
సజ్యాభ్యాషణవసనరుచిరచనా అపనేక !
వహోగోతల వహనంద సదనదీక్షిత కోసాహై !
ప్రగటవిభాజహు సోపదేభి సురపతి మన
మోహై

వల్లభసుత బల భజకే !
కలియుగమే ద్వాపరజహై !
వితల ప్రజరాజ జహై !
లాలలడాయకై సన్నినిహై !

గోస్వామికి నేడ్గురు పుత్రులును, పదునాల్గురు పౌత్రులును, ఆరుపుత్రిక లుండిరని 'సంప్రదాయకల్ప' మందు వ్రాయబడినది. అట్టి పరివారమును, లాకికీర్తినిబొంది, ఉన్నత సంప్రదాయము నేర్పఱచి లీలాప్రవేశము గావించెను.



యో గాగ్ని దగ్ధ కర్ములు యోగీశ్వరు లే మహాత్ము నొం డెఱుంగక స
ద్యోగ విభాసిత మనముల బాగుగ నీక్షింతు రట్టి పరమ భజింతుకొ !!
విశ్వకరు విశ్వదూరుని విశ్వాత్ముని విశ్వవేద్య విశ్వ సవిశ్వకొ
శాశ్వతు నజ బ్రహ్మప్రభు నీశ్వరునిం బరమపురుషు నే నేవంతుకొ !!

ప ర మా వ డి

[శ్రీ గురుభక్త పెద్దిబొట్ల కృష్ణకావ్యులు]

మనుష్యుని పరిణామము ఏడు మెట్లుగల
నిచ్చెనవలె నున్నది. దిగువ మూడుమెట్లలోను
త్రిదేహస్వరూపుడైన పురుషుడు ప్రకృతిబద్ధుడై
ప్రకృతియే తాననుకొని వ్యవహరించెను.
అప్పుడు పురుషుని ఇచ్ఛాజ్ఞానక్రియాశక్తులను
ప్రకృతి తనస్వార్థమునకు పలువిధములుగ దుర్వి
నియోగముచేసినందున మితిలేని దుఃఖముల
పాలై జన్మజన్మలలో ననుభవమునుపొంది
తుదకు ప్రస్తుతస్థితిలోనికివచ్చి వృద్ధిలేక ఆగి
పోయియున్నాడు. ఇట్టియనుభవమువలన మనకు
కలిగిన లాభము “అహంకారము” మమకా
రము బలమైనవి. అందుచేత మనము తెలిసి
కొనిన పాఠములు ఏవన:-

1. ఇహమందు నిజమైన సుఖములేదు.
2. ఇహసంబంధసుఖములన్నియు తుదకు
దుఃఖభూయిష్టములే.
3. నేను దేహప్రపంచమునకు రాజును.
4. దేహములనునవి నాకు సేవకులు లేక
పనిముటు.
5. భగవంతుని యిచ్ఛాప్రకారము వాని
మహాసంకల్పమును నెరవేర్చుటలో నేను తోడ్
పనిచేయుటకే యీ దేహమున్నది. ఇవి నాకు
సహకారులుగా పనిచేయట కుద్దేశింపబడినవి.
6. కనుక ఇంతవరకు చలాయించుచున్న
దేహరాజ్యమును ప్రకృతినుండి నేను తీసికొన
వలెను అని దృఢసంకల్పము బుద్ధి నాకు కలుగు
చున్నవి.
7. దేహరాజ్యమును ప్రకృతినుండి పురు

షుడు తీసికొనుటలో చేయవలసినది యుద్ధమై
యున్నది. ఇదియే కురుక్షేత్ర యుద్ధము.

ఇట్టి యుద్ధమునకు ముఖ్యముగా కావలసిన
బలము సూలబలముకాదు. ఇచ్ఛా జ్ఞాన
క్రియా శక్తులయొక్క ఆధ్యాత్మికబలమై
యున్నది.

కనుక ఇట్టి బలమును సంపాదించుటకుగాను
మనపురాణములు మొదలగు మహామతగ్రంథ
ములు అనగా శ్రుతి, స్మృతి తీర్మానాదులను
చదువుట, వినుట వానియందుండు అంతరార్థ
ములను తెలిసికొనుట యవసరము. తెలిసి
కొనుట తెలిసికొనినదానిని ఆచరణలో పెట్టుట
కూడ ముఖ్యమైనవి.

కనుక జీవితమున కనుకూలమగు అంతరార్థ
ములను కొన్ని ముఖ్యఘట్టములను చెప్పదల
చితిని.

కనుక వానియందుండు స్వార్థస్వమును
గ్రహించి అందరకు వెల్లడిచేసి సరియైన జీవిత
ములోనికి తెచ్చుటకు తగినప్రయత్నములు చేసి
దేశోద్ధరణ చేయుదురగాక.

అంతరార్థమును తెలిసికొనుటకు ముందుగా
మనము “పురాణములనగా నేమి? ఇవి ఎట్టి
వారు వ్రాసిరి? ఇవి ఏమి తెలియజేయును?
ఎట్టి యర్థముల నిచ్చును? ఆయా రాజుల చరి
త్రములు నిజమేనా? అని యోచింపవలయును.
ప్రాచీనగ్రంథమునకు పురాణమని పేరు. ప్రాచీ
నమైనను నవీనముగా కల్పించు కథ. పురాణ
ములు దివ్యదృష్టి కలవారు వ్రాసినారు. ఇవి

సృష్టి ఎట్లు జరిగినదో యా చరిత్రమును తెలియ జేయును.

1. విగ్రహములు, 2. కథ, 3. నీతి.
4. తత్వము, 5. మోక్షము, ఈ అయిదువిధములుగా నీ పురాణము లుపయోగించును.

పిల్లలు విగ్రహములనుచూచి వానిచరిత్రములు తెలిసికొని యానందించెదరు, అంతకన్న పెద్దవారు చరిత్రలను జదివి దానిలోని కథలు జదివి గ్రహించి యా కథలనే చూచి ఆనందించెదరు, అంతకంటె పెద్దవారనగా పరిణామస్థితిలో పెద్దవారు చరిత్రములలో నుండెడి నీతులను విడదీసి గ్రహించి యానందించెదరు, అంతకంటె పరిణామములో వృద్ధియైనవారు బాహ్యచరిత్రములలోని యంతరార్థమును తెలిసికొని దానితత్వమును విమర్శించి యానందించెదరు. ఇంకను తుదకు జ్ఞానులు దానితత్వమును నిధిధ్యాసచేసి తపస్సుచే సమాధిలోనికి వెళ్లి తుదకు ముక్తిని పొందెదరు. ఆ రోజులలో దైవప్రేరేపితమైన రాజులు ఋషులు నుండెడివారు. ఇవి వ్రాసినప్పుడు కథలు నీతులు బాగుగా ముందు కాలమున తెలిసికొనుటకు వ్రాయబడినవి. ఇహ సంబంధమైన ప్రజలు కామమోహితులై జ్ఞానము మరుగుపడి తత్వార్థము బోధకానందున అంతరార్థముగల కథలతోను నీతులతోను నీనిని పూర్వులు వ్రాసినారు. అంతరార్థము అప్పటిలోనే వ్రాసియున్నయెడల ప్రపంచమేలేదు. జ్ఞానము సృష్టితోనే వచ్చినచో, సృష్టియొక్క పరిణామమేలేదు. సృష్టియేలేదు.

నీతి బాగుగా తెలిసిన పిమ్మట ఆ నీతి యస్థి కలకు బాగుగా పట్టిన పిమ్మట తత్వబోధ బాగుగా తెలియును. 'తత్' అనగా 'ఆపరమాత్మ'. 'త్వం' అనగా 'నీవే' అని యర్థము. పరమాత్మ

పెద్దమంట అనుకొందము. దానిలోని విస్ఫులింగములు అనగా నెరసులు జీవాత్మలవంటివి. జీవాత్మ ప్రయాణమునకుముందు ప్రవృత్తి యాత్రచేసి పిమ్మట నివృత్తియాత్రచేసి తుదకు తన పరమాత్మసానమునకు చేరును.

పరిణామస్థితిని సర్వమును భాగవతము చెప్పును. ఇది ముఖ్యముగా భక్తియోగము చెప్పును. ఇతరగ్రంథములు జ్ఞానయోగమును కర్మయోగమును చెప్పును. గీతలు బ్రహ్మసూత్రములు కర్మయోగము, శుద్ధజ్ఞానయోగమును చెప్పును. ఉపనిషత్తులు శుద్ధజ్ఞానయోగమును చెప్పును. "అన్ని జ్ఞానయోగములు చెప్పినారు. భక్తియోగమును చెప్పు"డని నారదుడుడుగగా వేదవ్యాసునిచే భాగవతము భక్తిని గూర్చి చెప్పబడినది. ఇందు అంతమాత్రము చేత నితరయోగములు లేనని కాదు.

శ్రీశుకులు జీవన్ముక్తులు. పుట్టుకయు చావునులేనివారు. దేశమునకు అనేకవిధములుగా సాహాయ్యము చేయుచుందురు. కనుకనే అనుభవమున్నవారనుభవము కలుగజేయుటకు చెప్పవలెను. పరీక్షీస్తహారాజునకు సాము కఱచి చచ్చునని శాపమువచ్చినప్పుడు శ్రీ శుకులు జీవన్ముక్తులు గాన పరీక్షీత్తు జీవన్ముక్తుడగుటకు తగినస్థితిలోనున్నవాడుగనుక వానికి జీవన్ముక్తిని గురించి చెప్పవలసినవచ్చినది. సూర్య చంద్ర వంశపురాజుల చరిత్రము మనుష్యుని ప్రవృత్తి నివృత్తిమార్గములను తెలుపుచుచేయును. దానిలో యుద్ధములు చేయుట రాజ్యములు సంపాదించుట పౌరుషమును చూపించుట దుష్టులను శిక్షించుట శిష్టులను రక్షించుట పుష్టులను బడయుట రాజ్యమేలి ప్రజలను సుఖింపజేయుట మొదలగునవన్నియు నిహసంబంధమైన పనులు. ఇంద్రియసుఖములను కోరి చేయుపని ప్రవృత్తి.

దీనియందు తీర్ణతను అనగా జయమును పొందిన పిమ్మటనే ప్రయాణికుడు నివృత్తియాత్రచేయుటకు సన్నద్ధుడు కావలెను.

ఇంతవరకు సూర్యవంశపురాజులు వారి పరాక్రమము వారిరాజ్యము ప్రవృత్తివిశేషములు చరిత్ర మొదలైనవానిని శ్రీ శుకులు పరీక్షిత్తునకు చెప్పినారు.

పిమ్మట నివృత్తి జీవయాత్రను గురించి పారంభించి చెప్పుచు చంద్రవంశము నెత్తుకొని శ్రీ శుకులు పరీక్షిన్యహారాజునకు తత్త్వబోధ చేయుచున్నారు. చంద్రవంశములో వివేకము బయలుదేరినది, బుధుడు కలిగెను. అపరిశుద్ధమనస్సును వదలివేసి బుధుడు రాజ్యమును భార్యను పిల్లలను వదలివేసి దుఃఖము దాని పుట్టుక దాని యుపయోగము దానిని జయిం

చుట ప్రపంచమునకు బోధజేసి ముక్తిచెందెను. చంద్రవంశములో చెప్పబడిన రాజబుఘలు యతులు జ్ఞానులు బయలుదేరి యీ సూల రాజ్యమును వారిమంత్రులకు వదలివేసి నివృత్తి యాత్రజేసి మోక్షము చెందిరి అని చెప్పుచు వచ్చెను. చంద్రవంశములో రాజులుగానున్న జీవులు ఇహసుఖములను వదలి అర్హ్యములో నికిపోయి పరమాత్మనుగూర్చి జపించి మోక్షమును పొందిరి.

పరమాత్మ నుద్దేశించి జీవాత్మ నిమిత్తమై చేయు ఫలరహితమైన సుకర్మ యావత్తు నివృత్తి అనబడును.

ఇది ఇంతటితో సూర్యవంశము అంతమై చంద్రవంశము ప్రారంభమైనదని చెప్పు నితిహాసమై యున్నది.

దేవి నామముఁ బలుకుచు దివికిఁ జనఁగఁ గందు నేనీయు, నా కేల కాశీయాత్ర ?
గంగకును గయకు మఱియుఁ గంచి కై నఁ బతిత పావన ప్రథిత ప్రభాసమునకు
నేని బోవఁగా నేల నా కింకఁ ? జెపుమ — మూఁడు సందెలను మిగులఁ బూన్కి తోడ
మాతృ నామ జపంబును మాన కన్న మానవున కేల నికఁ గర్మలను నొనర్ప ?
భక్తిసాధనలకా మాన వచ్చుఁ గూడఁ; గర్మ లాం డొండ వెన్నంటఁ గలవె కాని
యతని మిఱింగ వానికి నైతి కాదు. దానధర్మంబులను వ్రతతతియుఁ దాము
మదికి నింపును గూర్చువు మదనునకును. దేవి ఆనందమయి గౌరి దివ్య పాద
పద్మమే అతఁ డాసించు వరము; మఱియు దానిఁ గోరియె చేయును త్యాగమును.
దేవదేవుఁడు మృదుఁడుఁ దా దీక్షతోడ దేవి మహిమల నుతియందె దేవుఁ డనదు
వదనములను నైదింటిఁ దత్పరత ననఁగ, అంబ నామ శక్తి అది ఇంత అనుచుఁ
దైత్యుఁగ ఎవరికిఁ దర మగును ? అరయు మోయి.

— శ్రీరామకృష్ణనూక్తిసుధ, పుట 111-2.

వార్తలు, విశేషాలు

వేదారణ్యంలో రామకృష్ణమిషను వారు కట్టించిన వలస

ఇటీవలి తుపానులో చాల దెబ్బ తిన్న 200 హరిజనకుటుంబాలవారికై మదరాసు రామకృష్ణమిషనువారు కట్టించిన 'వలస' పేరు రామకృష్ణపురము. మదరాసు గవర్నరు శ్రీ 'జాన్' గారు దానిని గడచిన ఫిబ్రవరి తే 10 ది ఆదివారంనాడు ఆవిష్కరించారు. ఆనాడు వేదారణ్యంలో ముఖ్యంగా రామకృష్ణపురంలో ఉత్సవోత్సాహాలు పోయెక్కినాయి. ఇండ్లదానం పుచ్చుకొన్నవారు తమతమ యిండ్లను బాగా అలంకరించారు. ఊరంతా సింగారంపబడ్డది. మధుర నాగస్వర సంగీతంతో దినం ప్రారంభం ఐంది. తర్వాత వేదపారాయణాన్ని వాసు పూజను నవగ్రహహోమాన్ని ఊరిపురోహితులు జరిపారు. శ్రీ భవానందస్వాములు ప్రత్యేకపూజాహోమాలతో ఆరతితో శ్రీరామకృష్ణభగవంతుని విగ్రహానికి ప్రతిష్ఠ చేశారు. శ్రీ శారదేశానందస్వాములు సక్రమంగా సమగ్రంగా 'చండీ'పారాయణం కావించారు. మదరాసు రామకృష్ణ 'మత' 'మిషను'ల అధ్యక్షులు శ్రీ కైలాసానందస్వాములు ఇం టింటికి పోయి గంగాజలం పోషించి 'లక్ష్మీ' 'శ్రీరామకృష్ణ'ల పటముల నెలకొల్పి ఆరతి జరపడమే కాక ఆ కుటుంబాల వారి కందటికిన్ని బట్టలు చావటి వస్త్రాలను పంచి పెట్టారు. మధ్యాహ్నం 12 గంట లప్పుడు పెద్ద పందిరిలో రామకృష్ణపురవాసులకు, వారిబంధువులకు మదరాసునుండి వచ్చిన భక్తులకు, సాధువులకు, —

దాదాపు వేయిమందికి విందు జరిగింది. 2-30 గంట లప్పుడు శ్రీ రామస్వామిభాగవతులు శ్రీ రామకృష్ణచరిత్రమును హరికథగా చెప్పినారు.

గవర్నరు శ్రీ ఎ. జె. జాన్ గారును వారి సతీమణియు తంజావూరు కలెక్టరుగారును జిల్లా పెద్దఉద్యోగులున్నూ సరిగా 4-10 గంటలకు విచ్చేశారు. శ్రీమత్ కైలాసానంద - శుద్ధ సత్త్వానందస్వాములు వారికి స్వాగతోపచారం చేసి, తక్కిన స్వాములనున్నూ పరిచయం చేశారు.

గవర్నరు 'వలస'ను తెరిచారు. వారి సతీమణి ఒకగదిలో దీపం వెలిగించారు. కట్టడాలను ఏర్పాట్లను చూచిన తర్వాత గవర్నరు ప్రభుత్వము సభావేదికయొద్దకు వెళ్లినారు. అక్కడ అసంఖ్యాక ప్రజలు సమావేశమై ఉండినారు. వారిలో ఆ వలసలోని యిండ్లను సత్తిగ్రహించినవాళ్లున్నూ ఉన్నారు.

గురుకులబాలికలు శాంతిమంత్రం చదవడంతో సభాకార్యక్రమం ప్రారంభమైంది. శ్రీమత్కైలాసానందస్వాములు సదస్సుకు స్వాగతం పలికారు. కలెక్టరుగారు తమ కార్యనివేదికను చదివారు. శ్రీమత్ శుద్ధసత్త్వానందస్వాములు, ప్రముఖులు పంపిన సందేశాలను 'మిషన్' కార్యనివేదికను చదివారు. తుపాను వల్ల కలిగిన కష్టనష్టాలు తంజావూరురామనాథ

జిల్లాలలో 'మిషను'వారు అన్న వస్త్ర గృహ సరిక రాదులను అందజేసి చేసిన సేవ — నివేదికలో వర్ణింపబడ్డది.

“తాత్కాలికంగా చేయ వలసిన సాహాయ్యం ముగిసిన తర్వాత, నష్టపడ్డ ప్రజలకు వారి పరిసరాలలోనే నిలువ నిలుక డైన నీడను ఏర్పాటుచే. పనికి పూనుకొన్నాం. వెడకతలై అనే గ్రామం సముద్రతీరంలో ఉన్నందున 1952 లో వీచిన తుపానుకూడ అక్కణ్ణే ఎక్కువ నష్టాలు కలిగించింది. మొన్నటి తుపానులో అక్కడి ప్రజలకు కలిగినంత ఆపద మ తక్కడి వారికిన్ని కలుగ లేదు. 19 కుటుంబాలు గురై లేకుండా అంతరించాయి. ఆ యేకైక గ్రామం లో మరణించినవారి సంఖ్య 172 కంటే ఎక్కువ. ఇకను 200 హరిజన కుటుంబాల వారికి ఆ ప్రళయంలో సర్వస్వమున్నూ కొట్టుకు పోయి వాళ్లు మిగిలారు.

“కాబట్టి తే 17-12-55 ది నెంటుజార్జికోట లో ప్రభుత్వంవారు సమావేశపటచిన సదస్సు లో మిషన్ స్వామిలు ‘నిలువ నీడ బొత్తుగ కోల్పోయిన ‘వారికి వలసవిడుదులు కట్టించి యియ్య వచ్చును’ అని ప్రతిపాదించారు. సర్కారువారు అభినందిస్తూ అంగీకరించి, 10 ఎకరాల భూమిని కొని మిషనువారి సరం చేయ డమే కాక, వారి ప్లానును ఎస్టిమేటును ఒప్పు కొన్నారు.

“200 కుటుంబాలవారికై 200 పక్కా యిండ్లను కట్టడానికి మూడు లక్షల ధనం ఔతుం దని అంచన కుదిరింది. అందు సర్కారు వారు 11 లక్షలను ఇస్తామని వాగ్దానం చేశారు. శేషించిన 11 లక్షలకు మిషన్ వారికి తమ ‘సహాయనిధి’యే ఆధారం. 200 ఇండ్లలో 128 ఇప్పటికి పూర్తి ఐనాయి. వాటికే నేటి ఆవి

మృరణోత్సవం. వాటినే కాక మిషనువారు తమ సొంత ధనం వ్యయించి ఒక ప్రార్థనమంది రాన్ని గుడిని పిల్లలతోటను కట్టించి ఒక రేడి యోను నెలకొల్పారు, ఒక పాఠశాలాగృహాన్ని కట్టించా మన్న సంకల్పం కూడా వారికి ఉంది. వీటిలో తుది మూడు ఐటములకు అయ్యే ఖర్చు లో సగం తాము భరిస్తామని వేదారణ్యం ‘బ్లాక్ డెవలప్ మెంట్’ ఆఫీసరుగారు దయతో అంగీ కరించారు.

“ఈ వలసవిడిదిని ఆదర్శప్రాయంగా చేయ వలె అని మేము మాచేత నైనంత వటకు ప్రయత్నించాం. కాబట్టి జూరై న వసతుల నన్నిటి ఏర్పాటుప నిశ్చయించాం. వేదారణ్యం మాడవీధినుండి వలసకొనవటకు రీతి ఫర్లాంగుల గట్టి రస్తా వేయించాం. అందు కై న ఖర్చులో సగాన్ని సర్కారువారున్నూ బ్లాక్ డెవలప్ మెంట్ ఆఫీసరున్నూ కలిసి భరించారు.

“విద్యుచ్ఛక్తిని వీధి దీపాలను మిషనువారు సరఫరా చేశారు. వేదారణ్యం పంచాయతీ సంస్థ వారు వాటికి ఇక ఏ టేబ అయ్యే ఖర్చు తాము భరిస్తామని దయతో సమ్మతించారు. ఈ వలసలో పది ట్యూబ్ బావులను కూడా త్రవ్వించ బోతున్నాం.

“ఇంకను 72 ఇండ్లను కట్ట వలసి ఉంది. వానల వల్లను పరికరాలు ఖర్చుపడిపోయినందు వల్లను పని ఆగి పోయింది, త్వరలో పునః ప్రారంభం ఔతుంది. ఆరు నెలలలో పూర్తి ఔతుంది.

“ఈ మారుమూల చోటికి కట్టుబడి వస్తు వులు అందడం మహాకష్టం. అందజేయడానికి యధాశక్తి కష్టపడ్డాం. నేటికి సిద్ధమైన కట్టడాలు పూర్తి కావడాని 8 నెలలు పట్టిం దంటే, అది అంత దీర్ఘ కాలం కాదు.

“రాష్ట్రాధిపతిమహాశయా, ఈ వలసవిడిదికి రామకృష్ణపురం అని పేరు పెట్టి తమకు అప్ప గిస్తున్నాం. తమ ప్రభుత్వంవారు తగిన సానుభూతితో దీన్ని రక్షిస్తారని నమ్ముతున్నాము.

“సర్కారువారి యేర్పాట్లకు బద్ధులై ఉన్నంతవఱకు ఈ కుటుంబాల వారికిన్నీ వీరి సంతతి వారికిన్నీ ఈ యిండ్లలో నివసించేందుకు అనుమతి ఉండ వలె అని మా కోరిక.”

సేవలో మిషనువారికి తోడ్పడ్డవారి కందఱికి ధన్యవాదాలు అర్పిస్తూ (శ్రీ)గుర్ధనస్త్వానంద స్వాములు ముఖ్యంగా నిధిమంత్రిని ప్రభుత్వోద్యోగులను వేదారణ్యనివాసులై ; సర్కారు వేదరత్నం (శ్రీ) సుబ్బయ్యపిళ్ళై మహాశయులను కొనియాడారు; తమ రెండులక్షల ఎనభై వేల సహాయనిధిని పూర్తిగా ఒసంగిన దినమణి పత్రికాధిపతులకున్నా, నలభై యొక్క వేలు విరాళం ఇచ్చిన మదరాసు ఆర్టిస్టుల అసోసియేషనుకున్నా మిషనువారి కృతజ్ఞతను తెలిపారు. మదరాసునుండి ఇంత దయతో ఇంత దూరం విచ్చేసిన గవర్నరుగారికి తమ ధన్యతను ప్రకటించారు. గవర్నరుగారు మొదట కొన్ని లాంఛన బహుమానాలను ఇచ్చి, వెంటనే ఉపన్యాసం చేశారు. అది చక్కగా ఆలోచించుకొని చేసిన ఉపన్యాసం. పంచాయితీ సంస్థ వారి స్వాగతపత్రిక, రామన్న ఎన్నికలు, తుపానుభాధితులకు ప్రభుత్వంవారుచేసిన సాహాయ్యము — ఈవిషయాలను ప్రస్తావించి, గవర్నరుగారు నాటిఉత్సవాన్ని గుఱించి ఈలా అన్నారు—


తుపానువల్ల నష్టపడ్డ కొందఱి ఉపయోగార్థం నిర్మితమైన యీ వలసను ఆవిష్కరించేందుకు వచ్చాను. అది నా ప్రధాన కర్తవ్యం.

మానవుడేమో అగపడ్డ సామగ్రి నంతా తన ఉపయోగార్థమున్నూ తన జీవితాన్ని సుఖవంతంగా చేసికోవడానికిన్నీ చేర్చిపెట్టుకొందామని తన శక్తికొద్దీ ప్రయత్నిస్తాడు. పంచభూతాలను తన వశంలోకి తన యేలుబడితోకి తెచ్చుకొందామని పట్టువలతో పాటుపడతాడు. కాని తలవనితలంపుగా నిస్సహాయదశలో ఇరుక్కొంటాడు. వఱదో కాటకమో ముంచుకు వస్తుంది. ఇదంతా మానవుడికి అతని బుద్ధిబలం ఎంత పరిమితమో అతని తాహతు ఎంత కుటుచో జ్ఞపి చేంచుకే కాబోలు! అంతే కాదు, అంతకంటె అతని మర్త్యత్వాన్ని అతని జ్ఞప్తికి తెచ్చేందుకు. నవంబరు తే 30 దినాడు మన రాష్ట్రంలో నాలు చక్కని జిల్లాలను దారుణావధల పాలు చేసిన తుపానువఱవలు అటువంటివి. ప్రాణినష్టం, జుతునష్టం అపారం. పల్లెలు మాయమై పోయినవి. కొంసలు కూలాయి, గుడిసెలు రూపుమాసిగాయి, పొలాలు వెలువలో మునిగాయి, పైల్ల కోట్లకు పోయాయి, చెరువులు తెగాయి, వంతెనలు రస్త్రాలు ఉపయోగానికి సాధ్యపడకుండా చెడిపోయాయి. ఐతే ఆలాంటి ఆపద వచ్చి నప్పుడు ఎదురుగా నేంచుకున్నా ఆదుకునేంచుకున్నా మానవులకు ప్రతిభ ఉన్న దని కూడా అప్పుడే రుజువైంది.


(శ్రీ)రామకృష్ణమిషనులొంటి సంఘసేవాసంస్థలు ఆపదకు గుఱియైనచోట్లకు పోయి భక్త్యుత్సాహదీక్షలతో తోడ్పడ్డాయి. అన్నవస్త్రాలు, గృహపరికరాలు, కృషికి సంచి మొదలు, గుడిసెలకు వలసిన సామాన్లు పనిముట్లు నిష్పక్షపాతశ్రద్ధతో అందజేయబడ్డాయి. ప్రాంతీయ ప్రజలును ధైర్యం వధల కుండినారు. గట్టిమనస్సుతో ఆపదను ఎదుర్కొన్నారు. వారికి మన ప్రభుత్వమందున్నూ ఉద్యోగులందున్నూ సంఘ



రామకృష్ణపురము (వేదారణ్యము) న శ్రీరామకృష్ణ మిషనువారు నిర్మించిన ప్రార్థనామందిరము, గుడి.



ఎడమవైపునుండి కుడివైపునకు:—తంజావూరు కలెక్టరు; గవర్నరుగారి. 'ఎ. డి. సి.'; 'బాస్' సతీమణి; గవర్నరు శ్రీ ఎ. జె. బాస్గారు; పుదరాను శ్రీ రామకృష్ణ మతాధ్యక్షులు శ్రీ కైలాసానందస్వాములు; శ్రీరామకృష్ణ మిషను సాహాయకార్యక్రమనిర్వాహకాధ్యక్షులు శ్రీ శుక్తసత్యనందస్వాములు.



శ్రీ రామకృష్ణపురములోని గుడి



చెన్నపురి శ్రీ రామకృష్ణ, మత, సేవాసంఘాలకు, శ్రీ కైలాసానందస్వామిలు
జేవారల్లాపు వలసలో ప్రతిగృహీతలకు క్రొత్త బట్టలు పంచి పెడుతున్నారు.

సేవాసంస్థలందును విశ్వాసం కద్దు. వారి ధైర్య స్థైర్యాలను నేను అభినందిస్తున్నాను.

శ్రీరామకృష్ణమఠను స్వాములున్నూ కలెక్టరుగారున్నూ ఇప్పుడే చదివిన నివేదికలలో వివరా లన్ని స్పష్టంచేయబడ్డాయి. బడ్జెటు ఉపన్యాసంలో మన నిధిమంత్రిగారు అన్నట్లు అపార సేవాకార్యక్రమాన్ని నిర్వహించిన ప్రభుత్వేతర సంస్థలలో శ్రీరామకృష్ణమఠను స్థానం అగ్రగణ్యం. ఆవలలో ఉండే ప్రతివాణ్ణి శ్రద్ధతో విచారించడం, మూలమూలకు సరుగులెత్తడం, ఓడార్పు ఊరడింపులు ఒకచోట, గృహపరికరాల పంపకం ఒకచోట, పడిపోయిన కట్టడాల క్రిందనుండి ప్రాణాపశిష్టులను కాపాడడం ఒకచోట—ఈ పనులను ఇట్టిపనులను వినుగుపుట్టించేవాటిని ఓర్పుతో నెగ్గించడం సులభం కాదు. శ్రీరామకృష్ణసంస్థస్వాముల నిస్వార్థ సేవా నిమగ్న నా జోహారులు, వారున్నూ ప్రభుత్వోద్యోగులున్నూ చచ్చిపోయిన వాళ్లను బ్రతికించడం తప్ప తక్కిన సేవల నన్నిటిని చేశారు.

శ్రీరామకృష్ణసేవాసంఘాన్ని లోకానికి పరిచయపరచవలసిన జరూరు లేదు, వారి సాహాయ్యకార్యప్రణాళికలను ఇంతకు ముందే కృతజ్ఞతతో ప్రస్తుతించి ఉన్నాను. తాత్కాలిక సాహాయ్యం చేయడమేకాక నిలువనీడలేని వారికి నిలుక డైన నీడను ఏర్పరచడానికి శ్రీరామకృష్ణసంఘంవారుపూనుకొన్నారు. మానవ సేవమాధనసేవఅనే దృఢవిశ్వాసం వారికి ఉంది. శ్రీరామకృష్ణవివేకానందులు కలిపిన త్యాగ సేవాదర్శాల సాధనకై ఈమిషనువారు ఇప్పటికి యాభై యెండ్లుగా పాటుపడుతున్నారు. వీరి లక్ష్యాలకు విదేశాలలో ఖండాంతరాలలో

కూడా ప్రసిద్ధి గల్గి ఉన్నది. వీరు వేదాంతమును పునరుద్ధరించడమే కాక శాస్త్రాలను కళలను పరిశ్రమలను విద్యావ్యాప్తిని, ఆరోగ్య సంరక్షణాన్ని ధర్మకార్యాలను పెంపొందజేయడానికికూడా శ్రమిస్తున్నారు. కాబట్టి ప్రభుత్వంయొద్ద నేమి ప్రజలయొద్ద నేమి విరాళాలు సంపాదించి వీరు ఈవలసను ఆదర్శప్రాయంగా నిర్మింపబూనుకొన్నారు..... 200 యిండ్లకు ఇప్పటికి 128 పూర్తి అయ్యాయి. వానిని నేనీ దినం మహానందంతో ఆవిష్కరిస్తున్నాను. శ్రీరామకృష్ణమఠనువారి భక్తి ధర్మకార్యాలు అవిచ్ఛిన్నంగా సాగా లని సంఘాలు వ్యక్తులు ఇట్టి సేవాప్రణాళికలను ఇతోధికంగా నిర్వహించి ఆర్థికాణపరాయణులై వెలుగొందాలని నా ఆశయం.”

సర్దారు వేదరత్నముగారు గవర్నరుగారికిని తదితరులకున్నూ కృతజ్ఞత తెలుపుకొన్నారు. గురుకుల విద్యార్థుల ‘జనగణమన’ పాటతో కార్యక్రమం ముగిసింది.

సాయంకాలం ఆరతిభజనలకుతర్వాత ఆస్త్రియా మహిళ వెర్స్టిను చూపిన ప్రదర్శనాన్ని వేలాదిప్రజలు చూచి ఆనందించారు.

సంగీత భజనలతో శ్రీరామకృష్ణుల అలంకృత చిత్రానికి చేసిన ఊరేగింపు — ఉత్సవ ప్రణాళికకు పరిసమాప్తి మంగళం.

శ్రీ వివేకానందస్వామి జయంతి

శ్రీరామకృష్ణమఠం - మదరాసు

1957 వ సం॥ జనవరి 22ది నాడు స్వామిజి జయంతి. ఉదయం ప్రదక్షిణసంక్రీతన, తర్వాత ప్రత్యేక పూజ, భజన, హోమం, సంతర్పణ — సాయంకాలం కామార్పుకురుసకున్నూ హిమాలయయాత్రకున్నూ సంబంధిం

చిన డాక్యుమెంటరీ చిత్రాల ప్రదర్శనం — జరిగింది.

జనవరి తేదీ 26 ది శనివారం, ఉదయం స్వామిజి జీవితగ్రంథపారాయణం త ద్రచిత్ర వివిధ గ్రంథాల పారాయణం 11 గంటలవరకు సాగింది. నూలుగురు భక్తులు పాల్గొన్నారు. తర్వాత మకసాధువులు ఉపన్యసించారు. మధ్యాహ్నం తరం 3 గంటలనుండి 5-30 గంటలవరకు మలబారు రామనాయకుల మన వీధినాటకాల పంటి ఓట్టుతుళ్లలో అనే మల యాళ వీధినాటక ప్రదర్శనని చేశారు. తర్వాత బహిరంగ సమావేశము, మతాధ్యక్షులు శ్రీమత్ కైలాసానందస్వాములు స్వాగతవాక్కు అనుగ్రహించారు. ఫిల్లి కేంద్రాధిపు లైన

శ్రీమద్రంగనాథానందస్వాములు ఆధ్యక్ష్యం వహించారు. శ్రీ నే. భక్తవత్సలము ఎమ్.ఎ., శ్రీ కె. వాసుదేవన్ ఎమ్.ఎ., శ్రీ కె. చంద్ర శేఖరన్ ఎమ్.ఎ., బి.ఎల్. గార్లు వరుసగా తెలుగులో ఆంగ్లంలో తమిళంలో ఉపన్యసించారు. వెల్లూరి ఉర్వీన్ కళాశాలా సంచితులు శ్రీ పి. వి. వరదరాజశర్మ ఎమ్.ఎ. గారు సంస్కృతంలో మధురంగా ప్రసంగించారు. అనంతరం సభాధ్యక్షుల అనర్థ మధుర వా గమృత ఝరి శ్రోతలకు ఆనందపాచనశ్యం ఆపా దించింది. శ్రీ కే. బాలసుబ్రహ్మణ్యయ్యగారు కృతజ్ఞతాభినందనోపచారం పాదం. ఆ నాడు ఏకాదశి కాటట్టి శ్రీరామనామసంకీర్తనముతో కార్యక్రమం పూర్తి ఐంది.

గంధసమీక్ష

శ్రీభగవన్నామమహిమగానామృతము

రచయిత : శ్రీ గాడిరెడ్డి వెంకటసుబ్బయ్య; ప్రాప్తిస్థానము: రచయిత పేరు, కరేడు, నెల్లూరు జిల్లా, ఆంధ్రప్రదేశ్; వెల : రూ. 1-8-0; పుటలు : 100.

శంకరుడు చెప్పినట్లు సాంసారిక భోగియై “అహంబ్రహ్మస్మి” అను వాదముతో కాలక్షేపము చేయువాడు, అటువైపు కర్మజ్ఞానియు గాక, ఇటువైపు బ్రహ్మజ్ఞానియు గాక, అజ్ఞానియై గెంటికి చెడ్డ రేపడ్డ ఉభయభ్రష్టుడగు చున్నాడు.

పోనిండు. అట్టి “అహంబ్రహ్మస్మి” అనేడి నిర్గుణోపాసనకు గూడ, సగుణోపాసనమే మొదటి మెట్టు. ఏలనగా, కన్నులకు కానవచ్చు చుండెడి విగ్రహస్వరూపమునందే సరిగా నిలువని మనస్సు. ఆరూపమునందు (బట్టబయలు నందు) ఎట్లు నిలువ గలను? అందులకే గీతా చార్యుడు గూడ

ప్రకృతేర్గుణసమ్మూఢాః

సజ్జంతే గుణకర్మసు

తా నకృత్స్నవిదో మందాక

కృత్స్నవి న్న విచాలయేత్.

(అ. 3; శ్లో. 29)

అని కర్మను ప్రబోధించుచున్నాడు.

“తాపత్రయాది ఆశాపవనములకు లోనైన మనము మేము ఆత్మస్వరూపులము అని ఘోషించుటకు తగము” అన్నాడు వివేకానందుడు. అంతేగాదు

“పుం ఖాను పుంఖ విష

యేక్షణ తత్త్వ రూపిణామ్”

అను స్మృతిరీతిగా, మానవులకు ఒక్క-క్షణములో, అలలు వలె, ఒకదాని వెనుక నొకటి పెక్కు-తలంపులు పుట్టుచున్నవి. ఆ మనస్సును ఊరకుండు మన్న ఊరకుండదు, అట్లూరకుండుటయే బట్టబయలు. ఆ బట్టబయలు మనస్సునకు పట్టుపడదు గనుక పెక్కు-తలంపులు గల మనస్సును ఒక్క-తలంపు గల దానినిగా చేయవలయును, అందులకే భగవత్ నామ స్మరణ చేయవలయును. అదియే భగవంతుని చేరుటకు నిర్మాణాత్మక మైన కృషి. అంతే గాదు

“తైలధారా మి వాఞ్చిన్నం

దీర ఘంటా నినాద నత్

ఉపాస్యం ప్రణవ స్వాగ్రం

యస్తం వేద స చేదనిత్.”

ధ్యానబిందూపనిషత్.

అనెడి వాక్యరీతిగా, తైలధారరీతిగాను - ఘంటా నాదమురీతిగాను - సదా - ఎడతెగని ప్రవాహమువలెను, క్షణముమాత్రము నిలువక, భగవత్ నామమును గానము చేసినచో, అది అమర గానమై, అశాంతిని బోగొట్టి, శాశ్వత శాంతిని గలిగించి మానవుని మరపించి అమానవునిగా (దేవునిగా) చేయును.

ఈ పైతృత్వమునే విపులీకరించి, ఈ గ్రంథకర్త “భగవత్ నామజపము - విగ్రహారాధన -

సగుణసాకారబ్రహ్మములగు భగవదవతార మూర్తులసేవ” — మున్నగు విషయముల శ్రేష్ఠత్వమును, మహత్త్వము ఉపదేశములతో నిరూపించినారు.

“చెట్టుపై కాకులను” హూమ్ కాక్స్ యని చప్పట్లు చరచి, బెడరించి పారద్రోలి, చెట్టు క్రింద హాయిగా కూర్చొని పెద్దమనుష్యులవలె బుద్ధిమంతులగు వారలు, కరతాశ్చర్యములతో శ్రీహరినామమును, బిగ్గరగ కీర్తించి, తమలో దాగి యున్న అరిష్టశ్వర్గములు అనుచోరులను పారద్రోలుకొని సుఖమును అనుభవించురు.

కబీరుదాసు మున్నగు వారల ఉపదేశములతో ఈ గ్రంథము ఒప్పి యున్నది.

శ్రీకృష్ణమహారాధ పూజావిధానము ఇందు వర్ణింపఁబడియున్నది.

కాని ఈ గ్రంథకర్త, సగుణోపాసనయందు గల ఆసక్తిచే “రసహీనము - ఆనందరహితము నగు పరబ్రహ్మమునం దైక్యము” మున్నగు వివాదగ్రస్తములై నట్టివియు, ఆనందింప లేని వియు నగు పదములను ప్రయోగించినారు.

అయినను, ఈ గ్రంథము, కృష్ణమహారాధ భక్తులకు అవశ్యపఠనీయ మైనట్టిది.

రామాయణోపదేశాలు

రచయిత: కేశవతీర్థస్వామి. ప్రాప్తిసానము, శ్రీరామతీర్థసేవాశ్రమం. పిడుగురాల, గుంటూరు జిల్లా, ఆంధ్రప్రదేశ్. పుటలు: 80, వెల: 4 అణాలు.

“శ్రీమద్రామాయణపారాయణంలో మన స్సులో నివసించిన కొన్ని భావాలను ఇందు

నివేదిస్తున్నాను” అని గ్రంథకర్తయే ఉపోద్ఘాతములో చెప్పకొన్నాడు.

ఈ చిన్నపుస్తకములో రామాయణము లోని - “రామతపోవనాది గమనం - హత్వా మృగంకాంచనం - వైదేహీహరణం - జటాయుమరణం - సుగ్రీవసంభాషణం - వాలీ నిగ్రహణం - సముద్రతరణం - లంకాపురదాహనం - రావణకుంభకర్ణనిధనం—” మున్నగు ఘట్ట

ములలోని అంతర్లీనమైన సత్యవిషయములను ద్రాక్షాపాకమైన శైలిలో, ఈ గ్రంథకర్త, బాల - అయోధ్య - అరణ్య - కీష్కింధ - సుందర - యుద్ధ - కాండలుగ విభజించి, వ్రాసి, మనము చదువుచున్నపుడు “సకల ఉపనిషత్తుల సారము ఇందు పొందుపరుపబడియున్నదా!” అనిపించునట్లు, వ్రాసియున్నారు.

అఖండం గోపాలకృష్ణ



SRI RAMAKRISHNA PRABHA

Statement about ownership and other particulars about newspaper (Sri Ramakrishna Prabha) to be published in the first issue every year after the last day of February.

FORM IV

(See Rule 8)

1. Place of Publication: Madras.
2. Periodicity of its publication: Monthly.
3. Printer's Name: K. S. S. Rajan.
Nationality: Indian.
Address: The Jupiter Press Private Ltd., 109-C, Mount Road, Madras-18.
4. Publisher's Name: Swami Suddhasatwananda.
Nationality: Indian.
Address: Sri Ramakrishna Math, Madras-4.
5. Editors' Names: Swami Suddhasatwananda and Prof. N. Bhaktavatsalam.
Nationality: Indian.
Address: Sri Ramakrishna Math, Madras-4.
6. Names and addresses of individuals who own the newspaper and partners or shareholders holding more than one per cent of the total. Sri Ramakrishna Math, Mylapore, Madras-4.

I, Swami Suddhasatwananda, hereby declare that the particulars given above are true to the best of my knowledge and belief.

Date: 19-2-57

Signature of Publisher:
(Sd.) SWAMI SUDDHASATWANANDA

నారద భక్తి సూత్రములు

అనువాదకులు : శ్రీ దొడ్ల వేంకటరామరెడ్డిగారు

(శ్రీ) త్యాగీశానందస్వాములవారి ఆంగ్ల గ్రంథమున కిది తెనిగింపు. భక్తిని గూర్చిన సమస్త విషయములును ఇందు విపులముగ నున్నవి. భాష సులభము, సరళము.

310 పుటలు

వెల : రూ. 3-0-0

శ్రీ శారదా ప్రసంగములు

అనువాదకులు : కీ॥ శే॥ వెదురుమూడి వేంకట కృష్ణరావుగారు

(శ్రీ) రామకృష్ణ పరమహంస సహధర్మచారిణియు, ఆదర్శనతి, ఆదర్శయోగిని, ఆదర్శ మాతయు నగు శ్రీ శారదాదేవి భక్తులతో నొనర్చిన దివ్యసంభాషణలు.

“...ఈ గ్రంథము ఆంధ్రదేశమున అక్షరాస్యులగు స్త్రీలెల్లరు జనువదగినది...” —త్రిలింగ

312 పుటలు

(ప్రథమ ముద్రణము)

వెల : రూ. 2-8-0

వెలువడినది!

ఇప్పుడే వెలువడినది!!

కులము, సంస్కృతి, సామ్యవాదము

అనువాదకులు : శ్రీ కందుకూరు మల్లికార్జునంగారు

హైందవ సంస్కృతిని ఎన్నో శతాబ్దములుగా పోషించి యభివృద్ధినిొందించిన గుణకర్మ విభాగమూలమగు చాతుర్వర్ణ్యవ్యవస్థ మతాచార్యకైతవముచే మార్పబడి, భ్రంశమొంది, దేశపతనకారియయ్యెననియు దేశాభ్యుదయమును ఇప్పుడు మరల సాధించుటకు హరిజనులు మొదలు సర్వనిమ్నజాతులకు సాంఘిక, ఆర్థిక, వైజ్ఞానిక, పారమార్థిక ఉన్నతిని కలిగించి సర్వతోముఖసామ్యమును కల్పింపవలెననియు (శ్రీ) వివేకానందస్వామి ఈ గ్రంథమున ఉద్ఘాటించియున్నాడు. దేశాభ్యుదయమును అభిలషించువారందఱికిని అవశ్యపతనీయమగు గ్రంథము.

116 పుటలు

అందమైన కూర్పు

వెల : రూ. 1-0-0

ఆదేశు : మేనేజరు, శ్రీరామకృష్ణమఠము, మైలాపూరు, మద్రాసు - 4

ప్ర బో ధ ర త్నా క ర ము

(శ్రీ వివేకానంద ప్రవచనము)

అనువాదకులు : శ్రీ చిరంతనానందస్వామి

పద్యానువాదకులు : మహాకవి విశ్వనాథ సత్యనారాయణ, కవికోకిల జి. జాషువ

227 పుటలు

(ద్వితీయ ముద్రణము)

వెల : రూ. 2-4-0

శ్రీ రామ కృష్ణ ఉవాచ

శ్రీ శారదా సూక్తి నవనీతము

శ్రీ వివేకానంద శంఖారావము

శ్రీ రామకృష్ణవరమహానంద, శ్రీ శారదాదేవి, శ్రీ వివేకానందస్వామి — వీరు మువ్వురును లోకమున కొనగిన సందేశమునందలి ముఖ్యాంశములు ఏర్చి కూర్చి విడివిడిగా సులభశైలియందు ముద్రింపబడియున్నవి. ఈ గ్రంథములలో జీవితమునందలి వివిధఘట్టములకు, వివిధవిషయములకు సంబంధించిన ఉపదేశములు గలవు. అందఱును చదివి తరింపగల చిన్న చిన్న పుస్తకములు.

పాకెట్టు వైజు

(ప్రజ్వలముద్రణము) ఒక్కొక్కదాని వెల : అ. 0-6-0

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

శ్రీ బ్రహ్మనందబోధనలు

(శ్రీ బ్రహ్మనందస్వామి జీవితోపదేశములు)

శ్రీ చిరంతనానందస్వామి

త్రివర్ణముఖచిత్రము, శ్రీ రామకృష్ణనియోక్తయ్య, శ్రీ బ్రహ్మనందస్వామియోక్తయ్య ఛాయాచిత్రములు గలవు.

“శ్రీ రామకృష్ణదేవునియొక్క పారమార్థిక పుత్రుడు” అని పేరొంది, శ్రీ వివేకానంద స్వామితో ఇంచుమించు సమానాన్నత్యము నొందిన భక్తిజ్ఞానసిద్ధుడగు మహాపురుషుని సవిస్తర జీవితమును, దివ్యోపదేశములును గల యీ గ్రంథము జిజ్ఞాసువుల కండఱకు అవశ్య పరసీయము, మహాప్రకారకము.

344 పుటలు

(ప్రథమ ముద్రణము)

వెల : రూ. 3-8-0

శ్రీ శారదాదేవి

రచయిత : శ్రీ నండూరి బంగారయ్యగారు, బి. ఏ., బి. ఎల్.

శ్రీ శారదాదేవి దివ్యజీవితము ఇందు వివరముగ, మనోహరభాషలో చిత్రింపబడి యున్నది. ఆమె హృదయము నెఱుంగగోరు భక్తులీ గ్రంథమును జదివి తీరవలయును! క్రొత్తవిషయ మెంతో సేకరించి కూర్చబడిన యద్భుత గ్రంథము.

144 పుటలు

వెల : రూ. 1-4-0

పవహారి బాబా

(శ్రీ వివేకానందస్వామి ప్రణీతము)

అనువాదకులు :

శ్రీ కందుకూరు మల్లికార్జునంగారు, బి. ఏ.

ఇది కాశీకి చేరువ గాజీపూరులో నుండిన యొక గొప్ప ఋషీశ్వరుని అత్యద్భుత జీవిత చరిత్ర! శ్రీ వివేకానందస్వామి ఈ మహనీయునియొడ అత్యంత భక్తిప్రపత్తులు గలిగి ఈయనకు శిష్యుడు కాగోరె నన్నచో ఈయన గొప్పతన మిట్టిదని వివరింప నవసరములేదు.

30 పుటలు

వెల : రూ. 0-4-0

అడ్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

శ్రీ రామ కృష్ణో ప నిష

తమిళ రచయితలు :

శ్రీ చక్రవర్తి రాజగోపాలాచార్యులుగారు

ఆంధ్రానువాదకులు :

గౌ॥ న్యాయమూర్తి శ్రీ ప్రత్తిపాటి సత్యనారాయణరావుగారు

శ్రీరామకృష్ణదేవుని దివ్యోపదేశవాక్యములను శ్రీ రాజాజిగారు మనోహరకథా రూపముగను, సంభాషణరూపముగను అమర్చి, తమిళభాషలో రచించియున్నారు. అందు వారి సూక్ష్మచిత్రియు ప్రత్యక్షర చమత్కారమును ఎంతటి గంభీరవిషయమునైనను సర్వసుగ్రహము చేయగల నైపుణియు తలపాలమంటినవి. ఆ గ్రంథముయొక్క యనువాద ములు ఇంగ్లీషు, మరాఠీ, బెంగాలీ, గుజరాతీ, హిందీభాషలలో ఇప్పటికే అపారవ్యాప్తి నొందినవి. దాని కిది చక్కని తెలిగింపు.

128 పుటలు

వెల: రూ. 1-4-0

అడ్రెసు: మేనేజరు, శ్రీ రామకృష్ణమఠము, మైలాపూరు, మద్రాసు - 4

లాల్ జి గోధు &
కంపెనీవారి,



మాట్రిగమనించికొనుడు
మోసపోకుడు.

లాల్ జి గోధుఅండ్ కో
సౌకార్పిట మద్రాసు.

హెడ్డాఫీసు: బొంబాయి

శ్రీ రామకృష్ణ బోధామృతము

అనువాదకులు :

శ్రీ చిరంతనానందస్వామి

ఇందు శ్రీరామకృష్ణుని జీవిత సంగ్రహమును 1121 మహోపదేశములును గలవు.

జీవుడు : సంసారము ; మాయ, గ్రంథములు : గ్రంథులు, బాధగురువులు : బోధగురువులు, తాకికులు : వారి ధోరణులు, ఆత్మోన్నతి ; సాధకులు . వారి యాదర్శములు, పారమార్థిక జీవనమునకు సదుపాయములు, సర్వమతసామరస్యము, దేవుడు, జ్ఞానము : భక్తి : కర్మము, బ్రహ్మతత్త్వము మున్నగు అంశము లిందు తేటతెల్లముగ పసిబిడ్డల కయిన అవగాహన కాగల ఉపమానములతో వివరింపబడియున్నవి.

నీతికథలును సూక్తులును మకరందపేశలములు, నిర్వృతికరములు.

... ఈ గ్రంథం చదువుతూంటే ఒక్క ఐహికానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మాలూ, రహస్యాలూ, కీలకాలూ చక్కగా అరటి పండ్లాల్సి చీతిలో పెట్టినట్లు ఉంటవి...

—ఆంధ్రపత్రిక

540 పుటలు

ప్రజ్ఞులమగు పంచమ ముద్రణము :

వెల : రూ. 3-8-0

హిందూమతము

రచయిత : శ్రీ వివేకానందస్వామి

అనువాదకులు : శ్రీ కందుకూరు మల్లికార్జునంగారు

హిందూమత నామమును పరస్పరభిన్నభావభూయిష్టములగు అనేక మతసంప్రదాయములు వహించి యుండుటచే, తత్స్వరూప నిర్వచనమునకు ఇందు శ్రీ వివేకానందస్వాములవారు పూనుకొని ఆ మతము వేదసంహితాకాలమునుండి ఎట్లు క్రమ పరిణామమందెనో, అందు సర్వసమ్మతమూలభావము లెవ్వియో, అది చేయు బోధ యెట్టిదో, ఇన్ని భిన్నమతాంతరము లెట్లు కలిగెనో, ఈ కలగూరగంపకు హిందూమత నామ మెట్లు లేర్పడెనో విశదీకరించియున్నారు. జిజ్ఞాసువుల కత్యంతోపయుక్తమగు గ్రంథము.

... తెనుగువాఙ్మయములో వేదాంతచర్చలపై ... ప్రకటింపబడిన గ్రంథములలో ఇది ఉత్తమోత్తమమైనదని శిరస్సాగ్రి చెప్పవలసియున్నది.

-భారతజ్యోతి 12-4-1956.

168 పుటలు

వెల : రూ. 1-4-0

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4